



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Lehen il-Kunsill Nazzjonali tal-Anzjani

Nru. 115

Lulju - Settembru 2024



F'din l-edizzjoni...



2

**L-Eċċellenza Taghha
Miriam Spiteri Debono,
President ta' Malta**
Awguri



4

Is-Sur Peter Paul Bonnici
Indirizz

Lulju - Settembru 2024

Awguri lill-Eċċellenza Taghha Myriam Spiteri Debono President ta' Malta

Il-Kunsill Nazzjonali tal-Anzjani jawgura lin-Nutar Myriam Spiteri Debono għall-kariga ġdida taghha bħala President ta' Malta.

Myriam Spiteri Debono twieldet u trabbiet ir-Rabat, Ghawdex. Wara li attendiet l-iskejjel tal-Istat, hija dahlet l-Università ta' Malta minn fejn iggradwat, l-ewwel, fil-Letteratura u l-Lingwista Ingliża u, iktar tard, bħala Nutar Pubbliku. Infatti, dak iż-żmien, Myriam Spiteri Debono kienet wahda mill-ewwel nisa li rnexxielhom jiehdu l-professjoni ta' nutar u dan fi żmien meta kien ferm iktar diffiċli għal mara li taghmel hekk.

Matul iż-żmien, Myriam Spiteri Debono kienet involuta f'diversi entitajiet. Kienet *Chairperson* tal-Bord tal-Koperattivi, Membru tal-Kummissjoni għall-*Gender Equality* kif ukoll *Chairperson* tal-*Press Ethics Commission*. Wara, Myriam Spiteri Debono bdiet tiehu sehem iktar attiv fl-isfera politika; qasam li kien ilu mrawwem fiha sa minn meta kienet għadha studenta, u qattgħet sittax-il sena fl-Eżekuttiv tal-Partit Laburista. Għal hafna snin, hija kienet ukoll is-Segretarju Ġenerali u anki l-President tal-Għaqda Nisa Laburisti. Bejn 1996 u 1998, in-Nutar Myriam Spiteri Debono kienet fdata bil-kariga ta' *Speaker* tal-Kamra tar-Rappreżentanti. Hija pparteċipat f'diversi konferenzi barra minn Malta u kien hemm drabi meta hija kienet magħżula biex tmexxi l-istess konferenzi. Bejn l-2009 u l-2024, Myriam Spiteri Debono kienet Membru tal-Bord responsabbli għar-rakkomandazzjonijiet għall-ghoti tal-onorofidenzi għall-Qadi tar-Repubblika.

Fil-hajja privata taghha, Myriam Spiteri Debono kienet nutar pubbliku prattikanti, mara mizzewġa, omm ta' tlett itfal u, illum, hija wkoll in-nanna ta' erba' neputijiet.

Nawgurawlek Eċċellenza.



IL-PASSAPORT TAL-KBAR

Il-Passaport tal-Kbar jintitola aċċess
b'xejn u bla limitu lil anzjan/a u lil żewġ
żgħażaġh għal kull sit/mużew
ta' Heritage Malta

(għar-bazza l-ispjegazzjoni ta' Hoi Salliani u Underground Valletta)

Dan il-Passaport ma jistax jiġi mislul, mibdul jew imsewri f'frazzjoni.

Heritage
Malta

**DAWK LI GHANDHOM 'IL FUQ MINN SITTIN SENA JISTGħU JAPPLIKAW B'XEJN
FUQ IL-FORMOLI PROVIDUTI MILL-KUNSILL LOKALI TAGħHOM**

'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqsam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membri:

Josiah Grech, Mary Mangion u Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Lino Debono

Segretarju:

Raymond Cardona

Ass. Segretarju:

Emanuel Grima

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Anthony De Giovanni

Uffiċċjal għar-Relazzjonijiet Pubbliċi:

Mary Mangion

Ass. U.R.P.:

Alfred Mallia

Membri:

Saviour Attard
Louise Azzopardi
Emanuel Deguara
Paul Muscat

Membri Co-Opted:

Pawlu Caruana
Mary Farrugia

HINIJIET TAL-UFFIĊĊJU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI

'L-Anzjani Llum'

Kunsill Nazzjonali tal-Anzjani

Triq Dom Mawru Inguanez,

Birkirkara - BKR 4811

Tel: 21 243860

E-mail: maltakna@gmail.com

www.kna.org.mt

Issettjat u Stampat: Bonnici's Press

36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Ġurnal prominenti Amerikan għamel esperiment interessanti biex jipprova juri x'japprezzaw u x'ma jistmawx in-nies u f'liema ċirkustanzi u għaliex. Wiehed mużiċist intbagħat idoqq il-vjolin tiegħu f'wiehed mill-istazzjonijiet tal-ferrovija ta' taht l-art li hemm fi New York. Eluf kbar ta' nies għaddew minn

maġenbu imma baqgħu sejrin u lanqas biss taw kas tiegħu. Kienu tassew ftit dawk li ndenjaw ruhhom jieqfu jisimghuh għal ftit mumentu u xi tnejn minnhom biss kienu dawk li ċapċpu. Ftit iehor tefgħu xi haġa żghira tal-flus fil-kaxxa tal-vjolin li l-mużiċist kellu miftuħa quddiemu. Dakinhar, il-vjolinist bilkemm għabar tletin dollaru għall-isforzi tiegħu.

Hadd ma kien jaf imma dak il-mużiċist ma kien hadd għajr Joshua Bell; wiehed mill-aqwa vjolinisti fid-dinja. F'dak l-istazzjon taht l-art, Joshua Bell daqq uhud mill-iktar biċċiet mużikali kkomplikati li qatt inkitbu u daqqhom bi vjolin li jiswa tliet miljuni u nofs dollari Amerikani.

Jumejn qabel ma Joshua Bell daqq fis-subway, il-biljetti, li kienu jiswew madwar mitt dollaru l-wiehed, għal kunċert tal-istess Joshua Bell f'wiehed mit-teatri famużi ta' Broadway inhatfu kollha f'inqas minn siegħa.


L-esperiment wera li anki dak li hu straordinarju, jekk tpogġih f'ambjent ordinarju, ma jkunx apprezzat. Anzi, hafna drabi, huwa injorat u sottovalutat. Tiskanta imma n-nies lesti jhallsu mitt dollaru, u anki iktar, għal kunċert ta' mużika klassika ġewwa teatru imma, imbagħad, jekk l-istess mużika toffriehom b'xejn fis-subway tal-metró, ma jistmawhiex u ma jkunux iridu jafu biha. L-esperiment juri wkoll li, hafna drabi, ahna nagħtu valur lil oġġett skont il-prezz li nkunu mitlubin inhallsu għalih. Hafna huma dawk in-nies li huma lesti jixtru par żarbun immarkat li jiswa mija u ghoxrin ewro. Imma, jekk l-istess par żarbun toffrihulhom għal hmistax-il ewro biss, ibqa' ċert li ma jkunux iriduh għax jgħidulek li dak bilfors li mhux tajjeb għax irhis. U, kif jgħid il-Malti, l-irhis għali!

L-istess jista' jingħad għall-bnedmin. Madwarna, hawn kemm trid nies kapaċi u li għandhom hafna talenti kbar imma li ma jingħatawx ir-rikonoxximent, l-istima u l-hlas li tassew jixirqilhom. Imma mbagħad, jekk jirnexxilhom jinqalghu mill-ambjent ordinarju li jkun fih u jarmaw ruhhom b'hafna kunfidenza flimkien ma' ftit xinxilli li jgħammxu l-għajnejn, arahom fis jikbru fl-istatura, fl-istima u fl-appoġġ li jiksbu u fil-hlas li jingħataw.

Din għandha tkun ukoll ta' tagħlima għalina lkoll; kbar u żgħar. Kull wiehed u wahda minna għandu jkun jaf sew x'jiswa. Jekk fil-qalb ta' qalbek jiġi x'jgħidlek li, fejn int, kif int u ma' min qieghed jew qieghda m'intix apprezzat biżżejjed kif jixraq, aghmel bhalma qal l-Appostlu, Missierna, San Pawl; qum daqsxejn fuq tiegħek, nehhi l-qorq minn riglejtk, farfru mit-trab li jkun fih u mur fejn taħseb li tista' tkun valutata u apprezzata ahjar.

Issa nittama li ma niżvujtax nofs id-djar tal-anzjani!

Is-saħħa u s-sliem lil kulhadd.



INDIRIZZ

MIS-SUR PETER PAUL BONNICI

President tal-Kunsill Nazzjonali tal-Anzjani

Waqgħ l-Assemblea Ġenerali Annwali tal-Kunsill li saret fit-12 t'April 2024

Nagħti l-ghodwa t-tajba lil prezenti u nilqa' fostna għall-ewwel darba s-Segretarju Parlamentari għall-Anzjanità Attiva, Dr. Malcolm Paul Agius Galea, *Shadow Minister* għall-Anzjanità Attiva Dr. Paula Mifsud Bonnici u inthom ilkoll li onorajtuna bil-preżenza tagħkom.

Dejjem ngħozzu s-suġġerimenti tagħkom l-aktar fejn l-*AGEISM*, jew xi forma diskriminatorja, terfa' rasha u nagħmlu minn kollox biex il-Kunsill Nazzjonali tal-Anzjani jkun prezenti ha jiġbed l-attenzjoni tal-awtorità sabiex issir ġustizzja mal-Anzjan.

Hekk kien ġara fil-każ tal-pensjonanti, magħrufa tas- 62+, li l-anomaliji ġew miġbuda l-attenzjoni dwarhom fl-Lulju 2023 waqt Seminar li tella' l-Kunsill, fejn matulu ġew spjegati fid-dettall. Aġġustamenti ġew rikonoxxuti li kellhom jidhlu fis-seħh, li ġew aċċettati u sussegwentement inkluzi fil-Baġit f'Ottubru 2023. Kif fil-fatt ġara.

Dan kollu kien possibbli bl-appoġġ li l-KNA jgawdi mill-membri u l-Organizzazzjonijiet Affiljati, li kienu ta' sostenn validu b'appoġġ kontinwu. Il-Kunsill Nazzjonali tal-Anzjani jew KNA dejjem sahaq u ippromwova l-Anzjanità Attiva b'kull mezz ta' komunikazzjoni possibbli fejn, il-bażi tibqa' dejjem, iffokata fuq

- **Is-saħħa fiżika u dik mentali**
- **It-tagħlim għal tul il-hajja**
- **Il-parteciċipazzjoni f'attivitajiet fil-komunità**
- **U sigurtà fl'ambjent li tghix fih**

Hawnhekk wiehed ma jridx iħalli barra l-possibbiltà li l-Anzjan jissokta b'hidma fid-dinja tax-xogħol, dejjem fejn saħħtu jew saħħitha tippermetti. Sforzi żejda fis-saħħa jwasslu bla dubju għal problemi, li hadd ma jrid, speċjalment l-anzjan. Dejjem bis-salvagwardji fejn id-drittijiet u d-doveri għandhom jitharsu.

- **Is-saħħa fiżika u dik mentali**

Illum kulhadd konxju mis-saħħa tiegħu/tagħha u jittiehdu dawk il-mizuri biex l-ikel ikun imsejjes fuq dieta Mediterranja, ibbażata fuq haxix, frott lokali u hut. M'hemmx għalfejn ngħidu l-htieġa li niċċekkjaw saħħitna mil-lat mediku u niehdu pariri utli għat-tishih tal-benesseri tagħna, ha ntawlu hajjitna kif mixtieq.

Il-KNA ta l-kontribut tiegħu fit-tfassil tal-iStrateġija Nazzjonali fuq id-Dimenzja, li trid tiġi implementata fuq medda ta' seba' snin.

- **It-tagħlim għal tul il-hajja**

Il-KNA dejjem jimbotta lill-membri tagħha biex bħalma l-ġisem għandu bżonn il-kaloriji, tant iehor il-moħħ li taqblu miegħi żgur, jehtieġ dawk l-istimoli mentali li joffri t-tagħlim tul il-hajja (jew ahjar magħruf bħala *lifelong learning*).

- **Il-parteciċipazzjoni f'attivitajiet fil-komunità**

Dawn saru popolari f'kull Belt u Raħal f'Malta, kif ukoll F'Għawdex. U din il-forma ta' Anzjanità Attiva, tghin fid-dinjità u l-benesseri tal-persuna.

- **Sigurtá fl-ambjent li tghix fih**

Il-Kunsill Nazzjonali tal-Anzjani, dejjem jishaq mal-anzjani taghna, biex ikunu viġilanti ghal xi muviment suspettuż fil-lokalitá tagghom li jqanqal suspetti ta' xi attivitá illeġali. Il-KNA jhegġeg l-anzjani, li wara ċertu hin, ma jibqghux barra wahedhom. U jekk ikun mehtieg dan il-hruġ, ikunu ta' żewġ persuni jew aktar.

Hawnhekk nixtieq naghmel referenza ghan-*Neighbourhood Watch* li jehtieg tkun estiża kull fejn hemm bżonn.

M'ghandix dubju, tiftakru fil-Plenarja ġol-Parlament fl-2022 fil-ġimgha ddedikata lil ANZJAN fejn matulha, il-KNA nghata rikonoxximent minn *Mr. Speaker*, li fuq bażi Nazzjonali l-KNA kellu jinghata rappreżentanza tal-ANZJAN fl-MCESD, fejn kif tafu, jiġu diskussi temi li japplikaw ghal kull qasam tal-isferi varji tal-ekonomija. Nisperaw li fil-futur qarib, l-ANZJAN jiehu postu u jipparteċipa ghad-deċiżjonijiet li jolqtuh

L-AGE Platform fi Brussell

Bhalissa l-KNA ghandha Viċi *Chairperson* bil-*Membership* fl-AGE Platform fi Brussell. U b'hekk, ghandu kuntatt kontinwu, li kapaċi jinfluwenza ċertu deċiżjonijiet li jolqtu lill-Anzjani Maltin u Ghawdxin.

Kummissarju ghall-Anzjani

Wiehed ma jridx ihalli barra l-Kummissarju ghall-Anzjani, li mieghu l-KNA b'rappreżentanza mall-Kummissjoni, ikollu djalogu kostruttiv, b'azzjonijiet li jittiehdu biex problemi jiġu indirizzati bhas-servizz li jinghata mill-Banek.

Imwaqqfa fl-1992, ghal 32 sena, il-Kunsill Nazzjonali tal-Anzjani jew KNA, dejjem iddisimina informazzjoni u prattiċi lit-22 Ghaqda Affiljata mieghu sabiex sugġerimenti u servizzi jaslu. Ma rridx inhalli barra l-Media Soċjali, li f'dawn iż-żminijiet hi kruċjali li twassal informazzjoni f'hin reali.

Wiehed ifakkar lil dawk l-anzjani li mhumieq *IT literate*. Il-Kunsill haseb ukoll biex jibgħatilhom il-Magażin uffiċjali bl-isem ta' '**L-Anzjan Illum**' li jitqassam wkoll fil-Kunsilli Lokali kollha kemm f'Malta kif ukoll f'Ghawdex.

Ogġettivi ghal matul 2024

Il-Kunsill qed jahdem qatiegh biex iwettaq żewġ punti li ghal operat tal-Kunsill, huma ta' natura fundamentali ghas-salvagwardja tal-ANZJAN.

L-ewwel wiehed hu l-inkluzjoni tal-Anzjan, taht Kapitlu II tal-Kostituzzjoni ta' Malta, fejn tiġi garantita d-dinjità tal-Anzjan, 'il bogħod minn kull DISKRIMINAZZJONI TAL-PRINĊIPJI.

It-tieni punt hu s-sehem effettiv tal-KNA fl-MCESD, fejn kif tafu, jiġu dibattuti temi li jolqtu direttament is-*Social Partners* u l-Ministeri kollha li b'xi mod jew iehor jolqtu l-interessi tal-ANZJAN.

Gheluq

Wiehed irid jifhem li l-pensjonanti jiddependu fil-maġġoranza tagghom mill-pensjoni li tul is-snin saru avvanzi. Biss dan il-proċess li hu flessibbli u reżiljenti hafna, irid jiġi aġġustat sabiex jirrifletti l-ghajxien adekwat ghal pensjonant, ha jippermettilu dhul deċenti u dinjituż. Irridu nirrealizzaw li il-pensjonant hu dak li habrek biex sawwar Malta ahjar milli sabha. Dan hu l-wirt li hallejna lil generazzjonijiet ta' warajna.

Grazzi

Peter Paul Bonnici
April 2024



Kif ikun ikkalkulat id-Dhul Pensjonabbli ta' dawk li twieldu sas-sena 1961

Kitba ta' Emanuel Deguara

Hbieb, kollegi anzjani u pensjonanti, għall-grazzja t'Alla għaddew tliet xhur ohra u qed nerġghu niltaqghu permezz ta' din il-harga tal-magażin, *L-Anzjani Llum*. Kif wegħedtkom fil-harga li għaddiet, issa jmissna nitkellmu fuq kif jinhadem id-dhul pensjonabbli ta' dawk li twieldu sas-sena 1961.

L-ewwel pass fil-kalkolu huwa li jkun determinat kemm kellu bolol il-pensjonant bhala impjegat (bolol klassi 1) u kemm kellu bolol bhala persuna li taħdem għal rasha jew li timpjega lilha nnifisha (bolol klassi 2 jew 3) fl-ahhar ghaxar snin shah ta' qabel is-sena li fiha jkun ser jibda jirċievi l-pensjoni. Jekk il-pensjonant ikun

dejjem hadem bhala impjegat fl-ahhar ghaxar snin, il-bolol li jkollu jkunu kollha ta' klassi 1 u, għaldaqstant, il-pensjoni tinhadimlu fuq is-sistema ta' impjegat. Jekk il-pensjonant ikun dejjem hadem bhala persuna li taħdem għal rasha fl-ahhar ghaxar snin u jkun hallas il-bolol ta' klassi 2, il-pensjoni tinhadimlu fuq is-sistema ta' persuna li taħdem għal rasha. Dawn huma l-iktar żewġ eżempji sempliċi imma, jekk pensjonant ikun hadem parti mill-ahhar ghaxar snin bhala impjegat u parti ohra mill-ahhar ghaxar snin bhala persuna li taħdem għal rasha, iridu jingħaddu l-bolol klassi 1 u l-bolol klassi 2 separatament u, skont liema l-izjed li kellu, tinhadem fuq dik is-sistema; jew ta' impjegat jew ta' persuna li taħdem għal rasha. Jekk, aċċidentalment, ikollu bolol indaqs, kemm ta' klassi 1 u kemm ta' klassi 2 fl-ahhar ghaxar snin, id-dhul pensjonabbli jinhadem biż-żewġ metodi u l-pensjonant jingħata dik ir-rata li tkun l-aktar vantaġġuża għalih.

Fit-tieni pass, wiehed irid jara s-sena li fiha twieled il-pensjonant skont ir-riforma fil-pensjonijiet tal-2006 kif jidher hawn taht.

- Min twieled sas-sena 1951, jittiehdu l-ahjar tliet snin konsekuttivi fl-ahhar ghaxar snin;
- Min twieled bejn l-1952 sal-1955, jittiehdu l-ahjar tliet snin konsekuttivi fl-ahhar hdax-il sena;
- Min twieled bejn l-1956 sal-1958, jittiehdu l-ahjar tliet snin konsekuttivi fl-ahhar tnax-il sena; u,
- Min twieled bejn l-1959 sal-1961, jittiehdu l-ahjar tliet snin konsekuttivi fl-ahhar tlettax-il sena.

Ejja ngibu xi eżempji ta' xenarji differenti: Persuna li tkun dejjem hadmet bhala impjegata u li ser tirtira din is-sena, jekk kellha l-paga dejjem tiżdied, l-ahjar tliet snin shah huma l-2021, l-2022 u l-2023.

Sena	Paga bażika	Cola akkumulata	Total
2023	19600.00	836,94	20436,94
2022	19300.00	1554,55	20854,55
2021	19000.00	1899,31	20899,31

Fit-tabella murija hawn fuq, hemm kolonna ohra li turi ż-żidiet akkumulati għall-gholi tal-hajja sas-sena 2024, is-sena li fiha ser tingħata l-pensjoni għall-ewwel darba, halli l-pagi kollha jkunu jirriflettu s-sena kurrenti. Mela, mal-paga 2023, tiżdied il-cola 2024; mal-paga 2022 tiżdied il-cola 2023 u 2024; u, mal-paga 2021, tiżdied il-cola 2022, 2023 u 2024.

Mela, id-dhul pensjonabbli f'dan l-eżempju huwa t-totali tal-ahhar kolonna diviż bi tlieta:

$$(20436,94 + 20854,55 + 20899,31)/3 = 20730,27$$

Eżempju iehor huwa ta' dawk li jkunu jhallsu l-oghla bolla, il-bolla li tithallas fuq paga li hija izjed jew daqs 20424.04 fis-sena:

Sena	Paga bażika	Cola akkumulata	Total
2023	31000.00	836,94	22000
2022	20900.00	1554,55	22000
2021	20424.04	1899,31	22000

Kif qed taraw, f'dan l-eżempju, peress li d-dhul bażiku magħdud maż-żieda tal-gholi tal-hajja akkumulata jaqbez is-salarju massimu ta' 22000 għas-sena 2024, ir-rizultat huwa dak tas-salarju massimu li jista' jittiehed għal pensjoni.

Jonqos issa li nohorġu r-rata fil-ġimgha tal-pensjoni. Biex naghmlu dan, irridu nimmultiplikaw ir-riżultati rispettivi t'hawn fuq mar-riżultat tan-numru *average* tal-bolol li hdimna fl-artiklu li deher fil-harġa ta' qabel din. Jekk nassumu li, fiż-żewġ eżempji li tajt, il-pensjonant ikun dejjem hallas il-bolla, huwa jkun intitolat ghal żewġ terzi tad-dhul pensjonabbli; jiġifieri:

- Eż. 1. $(20730,27 \times 2/3)/52 = \text{€}265,77$ rata ta' pensjoni fil-ġimgha.
Eż. 2. $(22000,00 \times 2/3)/52 = \text{€}282,04$ rata ta' pensjoni fil-ġimgha li, f'dan l-eżempju, tfisser il-pensjoni massima ghas sena 2024.

It-tielet eżempju huwa ta' dawk li kienu jahdmu ghal rashom u hallsu l-bolla ta' klassi 2 jew 3. F'dan il-każ, ma jittihdux tliet snin biss konsekuttivi imma jittiehdu għaxar snin konsekuttivi diviżi b'għaxra. Ghal kull sena, tizdied ukoll iż-żieda tal-gholi tal-hajja akkumulata.

Nahseb li, ghal-lum, semmejna biżżejjed numri imma, ghal min hu diletant tan-numri, din li ġejja hija t-tabella taż-żidiet tal-gholi tal-hajja akkumulati fuq medda ta' snin biex wiehed ikun jista' jahdem eżempji ohrajn, jew li, forsi, ikunu japplikaw ghalih, basta jkun jirrigwardaw pensjoni li ser tohogħ għall-ewwel darba din is-sena, 2024.


Sena	Cola €	Cola akkumulata
2009	€212.16	€4659.47
2010	€302.64	€4447.31
2011	€60.32	€4144.67
2012	€242.32	€4084.35
2013	€212.16	€3842.03
2014	€181.48	€3629.87
2015	€30.16	€3448.39
2016	€91.00	€3418.23
2017	€91.00	€3327.23
2018	€247.00	€3236.23
2019	€290.16	€2989.23
2020	€455.00	€2699.07
2021	€344.76	€2244.07
2022	€344.76	€1899.31
2023	€717.61	€1554.55
2024	€836.94	€836.94

Minn qalbi, inselli ghalikom u nawguralkom li tkomplu tgawdu r-Rebbiegha u s-Sajf mimlijin bl-isbah affarijiet tal-hajja, jiġifieri, is-sahha u s-sliem

Min jaf?

Vincent Piccinino

Ir-rih kines l-irkejjen tal-mogħdija
U t-trab u l-weraq hadhom xi mkien iehor.
Fil-ġnien tirrenja biss il-geġwigija
Tas-siġar hadranin, siġar dellija.
Mitluq fuq bank; jitqabdu hsibijeti
Konfuż, ma nafx fejn naqbad naghti rasi;
Niftakar fl-gheltijiet u fi htijiet,
Mitluf ghal kull madwar, nahseb dnubieti.
Min jaf li kieku kelli nerga' lura
U hajja ohra nghix, ghal kollox ġdida?
Tghid hajti kienet tiehu l-istess sura?
Forsi, min jaf, kont naghmel iktar kura?
Illum, li nhossha qrib tieghi s-siegha,
Naf li ta' xejn li nibqa' ntaqqal mohhi
Għax min jikriha jrid joqghod għaliha;
Għalxejn nishet it-triq li terraqt fiha.





Il-Malti f'dawn l-ahhar mitt sena (it-tielet u l-ahhar parti)

Kitba ricerkata minn għejun differenti magħmula minn Anthony Cardona bi thejjija għal konferenza li kienet saret il-Junior College għall-ħabta tas-sena 2008

L-aġir soċjolingwistiku

Fl-1989, sar studju mid-Dipartiment tal-Malti tal-Università dwar x'tip ta' lingwaġġ jużaw l-istudenti universitarji. Ittiehed kampjun mill-istudenti tal-Arti u iehor mill-istudenti tax-Xjenza u, meta ġew imqabbla t-tweġibiet, hareġ it-tagħrif li ġej:

- Sittin fil-mija (60%) tal-ġuvintur fil-kors tal-Arti jikkellmu bil-Malti *standard* ma' ġuvintur hbieb tagħhom li qeghdin fil-kors tax-Xjenza.

- Sittin fil-mija (60%) tal-ġuvintur fil-kors tax-Xjenza jikkellmu b'tahlita ta' Malti/Ingliz ma' ġuvintur hbieb tagħhom li qeghdin fil-kors tax-Xjenza.

- L-istudenti tfajliet jużaw hafna aktar l-Ingliz, jew tahlita ta' Ingliz/Malti, minn studenti ġuvintur.

- Sitta u tletin fil-mija (36%) tal-istudenti ġuvintur fil-kors tax-Xjenza jużaw l-Ingliz/Malti mat-tfajliet fil-kors tagħhom.

- Fost l-istudenti tfajliet fil-kors tax-Xjenza, hemm predominanza tal-Ingliz jew Ingliz/Malti fit-tahdit tagħhom.

- Il-ġuvintur fil-kors tal-Arti jużaw il-Malti *standard* ma' shabhom ġuvintur imma jużaw l-Ingliz ma' shabhom tfajliet.

Dawn l-osservazzjonijiet juru li t-tfajliet jużaw l-Ingliz aktar mill-ġuvintur għax huma aktar konxji mill-prestiġju soċjali marbut mal-funzjoni l-gholja tal-ilsien u jarawh bhala forma ta' sigurtà soċjali. Min-naha l-oħra, il-ġuvintur huma aktar ċerti minnhom infushom fit-tahdit għax ivarjaw inqas mit-tfajliet meta jkunu f'sitwazzjonijiet differenti. Barra minn hekk, jista' jkun ukoll li l-ġuvintur iktar jisthu jużaw il-funzjoni l-gholja tat-tahdit mit-tfajliet għax jibzghu li jiġu ttimbrati bhala effemminati. L-istudenti mid-disa' distrett (Sliema, San Giljan, St. Andrews u Kappara) jużaw hafna aktar l-Ingliz jew Ingliz/Malti mill-istudenti minn distretti oħrajn u dan juri li l-lokalità ġeografika taffettwa wkoll.

L-istudju ta' Tonna/Saliba, li sar fl-1994, juri l-każ partikolari ta' raġel mir-Rabat, Malta. Ta' sittax-il sena,

kien juża l-varjant Rabi. Lahaq *skilled manual labourer* mal-Gvern u, biex javvanza, tghallem il-Malti *standard*. Meta ha l-istat tiegħu, il-familja tal-mara kienu jużaw il-Malti *standard* u hu kompla juża l-*istandard* sakemm qata' kważi għal kollox id-djalett Rabi, hlief ma' familtu u ma' xi hbieb. Ta' tletin sena, tghallem jaqra bl-Ingliz. Dahal għal xogħol aktar prestiġjuż u, ftit ftit, spiċċa juża varjetajiet differenti skont iċ-ċirkustanzi li jsib ruhu fihom:

Ma' ibnu l-kbir, juża tahlita ta' Malti *standard* u djalett; Mat-tifel iż-żgħir, juża tahlita ta' Malti *standard* u Malti/Ingliz;

Mal-mara, juża l-Malti *standard*;

Ma' qrabatu, juża d-djalett Rabi; u,

Fuq ix-xogħol, juża d-djalett Rabi ma' shabu li joqogħdu r-Rabat u l-Malti *standard* mal-*foreman* u l-haddiema l-oħrajn.

Imbagħad hemm każ partikolari ta' raġel iehor; studju ta' Xuereb li sar fl-1995. Meta sar dan l-istudju, ir-raġel kellu tletin sena. Missieru minn dejjem kien jikkellmu bil-Malti *standard*. Ommu kienet tuża d-djalett imma, wara ż-żwieġ, bdiet tnaqqas minnu u spiċċat tuża l-Malti *standard* hija wkoll. Meta kiber, dan ir-raġel iltaqa' ma' Ghawdxija u, meta żżewġu, marru joqogħdu r-Rabat, Ghawdex u, illum, huwa għalliem f'Ghawdex stess. Għandhom żewġ itfal u, issa, fil-familja tiegħu għandu dawn iċ-ċirkustanzi lingwistiċi:

- Għall-bidu, il-qraba tal-mara kienu jkellmuh bl-*istandard* imma kienu jidhru li qed jagħmlu sforz. Allura, tghallem id-djalett tagħhom u, illum, ikellimhom bid-djalett.

- Meta jiġi Malta għand qrabatu, ikellimhom bil-Malti *standard*.

- Mat-tfal, juża l-Malti/Ingliz imhallat u ma jridx li uliedu jtilghu jikkellmu bid-djalett.

- F'sitwazzjonijiet formali, bhal meta jwieġeb it-telefon, jikkellmu bil-Malti *standard*.

- L-iskola, juża l-*istandard* mal-Kap tal-Iskola u d-djalett ma' shabu fl-*istaff room*. Però, jiddependi mill-argument

u, meta jittkellmu fuq xi suġġett akkademiku, juża l-*istandard*.

- Fil-klassi, waqt il-lezzjonijiet, juża l-Malti *standard* mat-tfal imma waqt il-*break*, juża d-djalett.

Dawn il-fatturi kollha jindikaw li l-individwu juża strateġija lingwistika meta jiġi biex jagħzel liema tip ta' lingwaġġ jadatta għas-sitwazzjoni li jkun fiha. X'aktarx li, meta jibdwu jikbru, it-tfal ikollhom pressjoni soċjopsikoloġika biex jibdlu t-tip ta' lingwaġġ tagħhom għal wiehed aċċettat minn shabhom, mentri l-kbar ivarjaw mill-funzjoni l-gholja għall-funzjoni l-baxxa meta jkunu rrabjati jew magħluqin fl-ambjent familjari tagħhom. U, bil-maqlub, ivarjaw mill-funzjoni l-baxxa għall-funzjoni l-gholja meta ma jhossuomx komdi biżżejjed quddiem nies li ma jafuomx.

Mill-istudju ta' Philip Dimech tal-1997, jidher li anki fl-istess raħal hemm il-varjazzjonijiet tal-istess djalett. F'Hal Ghaxaq, pereżempju, hemm varjazzjonijiet f'inhawi differenti tal-istess raħal, eżempju, norqod → *nirqot*, *nirqut*, u anki *nurqot*.

Dimech segwa l-aġir soċjolingwistiku ta' raġel ta' erbgha u ghoxrin sena li kien jahdem skrivin il-bank. Fi ċkunitu, kien juża biss il-varjetà Ghaxqija. Meta beda jattendi l-*Junior Lyceum* barra mir-raħal, tghallim juża l-Malti *standard*. Illum, kapaċi jaqleb il-varjetà lingwistika awtomatikament u, ġieli, minghajr lanqas biss jinduna. Fil-fatt, għal dan il-kelliem, hemm għadd ta' possibiltajiet kif jista' jikkomunika:

- Jekk f'Hal Ghaxaq jiltaqa' ma' xi hadd li mhux mir-raħal u li ma tantx jafu, jew li għandu ċerta stima lejha, bħal ngħidu ahna t-tabib, x'aktarx jittkellem b'varjetà Ghaxqija rranġata b'influenza kbira mill-Malti *standard*.

- Il-hbieb tiegħu minn Hal Ghaxaq li jkellmuh bil-pulit, (imma li bejniethom jużaw id-djalett Ghaxqi), ikellimhom bid-djalett xorta wahda għax jikkunsidra l-aġir lingwistiku tagħhom bħala ksuħata.

- In-nies li jkellmuh b'varjetà djalettali differenti minn dik tar-raħal tiegħu ma jsib ebda oġġezzjoni jikkomunika magħhom bil-varjetà Ghaxqija.

- Meta jkun ma' xi hadd li juża l-Malti *standard* f'sitwazzjoni familjari, ngħidu ahna d-dar tiegħu, ikellmu bl-*istandard*, imma mal-membri tal-familja juża d-djalett Ghaxqi.

- Meta juża t-telefown biex mix-xogħol iċempel id-dar, jittkellem bl-*istandard* quddiem shabu l-iskrivani tal-bank imma, meta ma jkun hemm hadd viċin li jista' jisimghu, juża d-djalett. Min-naħa l-oħra, jekk mid-dar iċempel ix-xogħol, dejjem juża l-Malti *standard*.

- Jekk f'xi okkażjoni barra mir-raħal ikun fil-kumpanija ta' kelliema li jużaw l-*istandard* u jersqu fuqu hbieb minn Hal Ghaxaq u jkellmuh bid-djalett, jippreferi jweġibhom bl-*istandard*, avolja jhossu skomdu. Però, jekk man-nies li jkun magħhom ikollu ċerta kunfidenza, ma jiddejjaq xejn li lill-oħrajn iweġibhom bid-djalett.

Dawn l-istudji kollha jwasslu għall-fehma li kelliem għandu għadd ta' registri partikolari li jużahom b'ċerta strateġija kif ġej. Registru formali u iehor familjari għal meta juża d-djalett kif ukoll registru formali u iehor familjari għal meta juża l-Malti *standard*. Mela d-diglossja għandu ċerti kapaċitajiet lingwistiċi li jitghallim jużahom skont il-htieġa tal-mument tat-taħdit. F'dan l-ambitu,


l-ilsien qed jiftiehem bħala għodda komunikattiva li tiffunzjona b'modi differenti skont il-htigijiet psikosoċjali tal-kelliem. Huwa l-individwu li jadatta ruħu għall-funzjonijiet tal-ilsien u, aktar kemm ikollu kompetenza fih, aktar jitghallim jimmanipulahom faċilment.

Għeluq - Il-kategoriji ta' kelliema

Nahseb li taqblu miegħi li kulhadd għandu d-dritt jitrabba f'kultura familjari fejn l-ghażla tat-tip ta' lingwaġġ tibqa' f'idejn l-individwu li jhossu komdu jesprimi ruħu b'mod hieles u assolut. Imma wiehed ma jridx jinsa li, jekk jgħożż il-kultura tiegħu stess, ma jistax ma jhobbx l-ilsien Malti bil-varjetajiet kollha tiegħu minghajr preġudizzju u, għaldaqstant, għandu jingħata spazju għall-kategoriji kollha ta' kelliema.

Illum issib li l-parti l-kbira tal-poplu Malti tghallmu l-Malti *standard*, anki jekk hafna nies fl-*istandard* tagħhom ikollhom it-timbru tad-djalett. Ngħidu ahna, in-nies tar-Rabat u dawk ta' Raħal Gdid jittkellmu b'varjanti differenti tal-istess Malti *standard*. Imbagħad issib oħrajn li, għal xi raġuni, jużaw il-Malti/Ingliż imhallat jew l-Ingliż biss. Fil-fehma tiegħi, għad hemm preġudizzji soċjali marbutin mal-ilsien li jkun ahjar jekk jinqatgħu. Il-Malti u l-Ingliż għandna bżonnhom it-tnejn u t-tnejn tajbin. Jehtieġ li nagħrfu kemm kibret il-qawwa komunikattiva tal-Malti, kemm fil-kitba kif ukoll fit-taħdit. Avolja saru passi ta' ġgant fl-iżvilupp tal-Malti *standard*, kemm fl-iskejjel, fuq il-mezzi tax-xandir, fil-gazzetti bil-Malti, fuq il-postijiet tax-xogħol, fid-djar tagħna u, tista' tghid, kullimkien, xorta jsiru hafna żbalji ta' traskuraġni fl-ortografija u tisma' tfal jittkellmu b'Malti mfarrak għax huma esposti għal sigħat twal quddiem il-midja soċjali bħall-*facebook*. Quddiem din is-sitwazzjoni, tibda tithasseb jekk, 'il quddiem, hux se jkollna ġenerazzjoni bilingwi jew semilingwi.

Għandna xorti li, f'din id-daqsxejn ta' ġżira, għandna lsien li stagħna għax aċċetta fih elementi lingwistiċi minn ilsna oħrajn biex, b'dawn l-influenzi interlingwali, baqa' jlahhaq mal-htigijiet tas-soċjetà kontemporanja. Sahansitra, illum, huwa wiehed mill-ilsna uffċjali tal-Unjoni Ewropea. Għaldaqstant, aktar għandna għalfejn nibzghu għalih. Li wiehed jixtieq jara huwa li l-Malti jintuża sew kullimkien u rridu nkunu ahna li nhossu din ir-responsabbiltà. Ma rridux nispiċċaw ngħidu li ahna l-Maltin l-akbar għedewwa ta' lsienna stess! Forsi din tinstema' naqra goffa imma, fil-verità, għallinqas, jien hekk nahseb, minkejja li, bil-hila tagħna stess, akkwistajna l-helsien politiku u poġġejna lil Malta fuq il-mappa tad-dinja tant li, illum, sirna nlahhqu mal-iżviluppi politiċi, soċjali u ekonomiċi tal-pajjiżi tal-Unjoni Ewropea li ahna naghmlu parti minnha. Imma, psikoloġikament, għadna nbatu mill-mentalità kolonjali ta' qabel u nqisu lilna nfusna inferjuri minn pajjiżi akbar minna. Dan jaffettwana wkoll lingwistikament. Il-fatt li, f'dawn l-aħħar snin, kien hemm influż kbira ta' haddiema barranin li ġew jahdmu f'Malta, kompli jżid l-użu tal-Ingliż fost hafna Maltin u, naturalment, inaqas l-użu tal-Malti, ma jfissirx li m'għandniex naghmlu hilitna kollha biex ngħożżu l-ilsien tagħna u naghmlu kampanji edukattivi biex il-Malti, li jagħtina l-identità u jiddistingwina mill-bqija tal-pajjiżi ta' madwarna, nibzghu għalih bħallikieku huwa ġawhra fil-Mediterran. Hekk kienu jgħidu ta' qabilna!



Organista Dun Karm Xerri u l-kunċerti tiegħu fil-Kon-Katidral ta' San Ġwann

Kitba ta' Peter Paul Ciantar

Illum li kbirt xi ftit fl-età, kultant noqghod nahseb meta beda l-interess tiegħi fil-mużika. Naturalment, il-fatt li l-familja, minn naha ta'

missieri, dejjem kienu mdahhlin fil-mużika, kien ta' siwi imma, illum, ngħid li l-ewwel imhabba tiegħi lejn il-mużika kienet meta kont nattendi għall-kunċerti li kien jagħti fil-Kon-Katidral ta' San Ġwann l-organista, Dun Karm Xerri tan-Naxxar.

Niftakar tajjeb li kienu kunċerti li dejjem imlew il-Katidral. Wara l-kunċert, Dun Karm, (kif kien magħruf għax, fil-fatt, huwa kien ukoll Monsinjur Onorarju), kien johroġ quddiem il-bieb ta' San Ġwann b'dik is-suttana sewda u mgħotti sew b'kowl iswed u, b'mod l-aktar umli, kien iwieġeb għall-apprezzament ta' dawk li kienu jmorru jisimgħuh. Dejjem sostnejt li l-kunċerti ta' Dun Karm ziedu hafna l-apprezzament tal-mużika f'pajjiżna, l-aktar lejn id-daqq tal-orgni. Jien tal-fehma li l-kunċerti ta' Dun Karm iktar stimulaw fija l-apprezzament tiegħi lejn il-mużika u lejn dan l-istrument tal-Knisja. Dejjem nistqarr li l-orgni huwa fenomenali. Tkellimt kemm-il darba dwar l-artistrija kbira li l-organista jrid ikollu biex johroġ il-hsejjes sbieħ tal-orgni, qishom ta' xi orkestra.

Jien ghamilt żmien nippreżenta dawn il-kunċerti minn wara l-altar maġġur tal-Kon-Katidral ta' San Ġwann; l-aktar dawk tal-organista Joseph Caruana taż-Żejtun. Kont nimmeravilja ruhi nara l-organista jaqleb idejh minn tastiera għal oħra u b'riglejh għaddejjin fuq tastiera oħra li jkollu taht saqajh; qisu ballerini. Niftakar organista iehor, Anthony Spiteri, magħruf bhala t-Toti, li kien jgħidli li, kieku n-nies preżenti jaraw l-organista jdoqq, kieku l-orgni u l-organista jkunu ferm iktar apprezzati. Dan għall-fatt li l-orgni huwa dejjem dak l-istrument mohbi u ma tara xejn minnu hlief dawk is-sfatar kbar u zghar tiegħu mwahhlin mal-faċċata.

Infatti, fil-każ tal-Knisja Santa Katerina taż-Żejtun, tista' tara sewwa lill-organista jdoqq għax hemm kamera li tittrasmetti l-istampa għal fuq *screen*. Meta mort hemm nippreżenta kunċert ta' Caruana, dan apprezzajt bis-shih. Wara, għaraft ukoll li, fiż-Żejtun, hemm interess aktar minn parroċċi oħrajn lejn dan ir-re tal-istrumenti. Ngħiduha mingħajr tlaqliq, l-orgni jimla knisja b'dak il-hoss divin li thossu jwasslek sal-Bieb tal-Genna.

F'pajjiżna, hawn hafna orgnijiet sbieħ, ta' valur u tajbin, l-aktar fil-knejjes antiki tagħna. Imma, hasra li, hafna minnhom, ma jiffunzjonawx. Forsi minhabba li ma jkunx hemm organista li jiehu interess personali fihom għax, bhal kull strument iehor, jekk ma jindaqqx, l-orgni jiġġammja u ssirlu aktar hsara milli ġid. Nagħmel appell biex nibzghu għall-orgnijiet li għandna f'diversi

parroċċi, l-aktar dawk antiki. Jiddispijaċini meta nkun f'xi parroċċa u jkun hemm orgni tajjeb hafna li, għal xi raġuni jew oħra, ma jintużax u l-organista jgħib wiehed zghir miegħu taht abtu, xi sintesajzer, u jdoqq lilu! Aktar u aktar minn hekk, tarahom deklin il-knisja b'xi kitarra marbuta wara daharhom biex jakkumpanjaw il-vuċijiet, meta għandhom orgni bhal dak.

Imma illum iktar xtaqt nagħti tislma lill-organista Dun Karm Scerri tan-Naxxar milli nitkellem dwar l-apprezzament tiegħi lejn l-orgni għax, għalkemm l-istrumenti kollha sbieħ, ikollu nistqarr li l-orgni huwa l-istrument favorit tiegħi.

Nistqarr magħkom ukoll, (u din hija l-opinjoni tiegħi), li l-aħjar organisti fid-dinja huma l-Frañċiżi. Nerga' ngħid, din hija l-opinjoni personali tiegħi; tista' taqbel u tista' ma taqbilx. Imma, biex insostni l-argument tiegħi, ngħid ukoll li, meta kont qed infittex xi tagħrif dwar l-organista Dun Karm Xerri, sib li huwa twieled fl-1905 u li, meta kien għadu daqsxejn ta' tfajjel ta' erbatax-il sena, mar Franza u kien hemm fejn, f'Gunju tal-1903, kien ordnat qassis. Fi Franza, Dun Karm tharreg' tajjeb fil-mużika sagra, l-aktar fid-daqq tal-orgni. Kien ukoll organista fis-Seminarju u fil-Katidral ta' Lucon. F'dan il-katidral, hemm orgni bi storja u ta' importanza kbira; orgni ta' valur kbir u Dun Karm kien l-organista tiegħu. Nassigurakom li mhix haġa faċli li tokkupa l-post ta' organista f'katidral hekk importanti jekk ma tkunx Frañċiż. Jiġifieri, Dun Karm trawwem sew fl-ambjent tal-orgni għax il-Frañċiżi jiġġennu għall-mużika tiegħu. Tidhol xhin tidhol f'katidral Frañċiż, il-hin kollu tisma' l-orgni għaddej. Iva b'mod sottili hafna imma b'effett kbir li, mill-ewwel, idahhlek f'xena li gġieghlek thoss li dhalt fit-tempju tal-Mulej.

Dun Karm ta sehem kbir fil-qasam tad-daqq tal-orgni f'pajjiżna. Kienu hafna dawk l-organisti Maltin li tghallmu mingħandu. Huwa kien strumentali wkoll biex ikollna orgni għdid fil-Kon-Katidral ta' San Ġwann. Kulhadd jaf bil-hoss u l-hlewwa kbira ta' dan l-orgni li jagħmel lill-Katidral tagħna maestuż daqskemmm tassew jixraq. Dun Karm kien wiehed li hadem bla heda għall-mużika sagra f'Malta, kien *Maestro di Cappella* u anki kkompona xoghlijiet mużikali għall-orgni, fosthom, insemmi l-oratorju tiegħu, *San Gregorio Magno*. Fl-1960, Dun Karm Xerri kien onorat bit-titlu ta' *Chevalier des Palmes* **għall-hidma li wettaq kemm fi Franza kif ukoll hawn Malta.**

L-organista Dun Karm Xerri kien jgħix fi Triq San Ġorġ, in-Naxxar. Miet fil-5 ta' Marzu, 1981, fl-età ta' sitt u sebgħin sena u gie midfun fiċ-ċimiterju tal-istess raħal. Biex it-tifkira tiegħu tibqa' dejjem hajja, f'April tal-1987, issemmiet triq għalih qrib fejn twieled u għex għal hafna snin.



RAPPORT AMMINISTRATTIV TAS-SENA 2023

Waq t il-Laqgħa Ġenerali Annwali
tal-Kunsill Nazzjonali tal-Anzjani
li saret fit-12 t'April 2024

Fis-sena 2023 il-Kunsill ipprova jzomm il-laqgħat tiegħu kull l-ewwel Tnejn tax-xahar, imma minhabba ċirkostanzi ta' xi membri li ma setghux jattendu fil-jum ta' Tnejn, xi laqgħat kellhom isiru fi għranet oħra. Saru b'kollox 11-il laqgħa għax t'Awwissu biss ma saretx, u laqgħa ta' Novembru saret ġewwa Ghawdex. F'din il-mawra ġewwa Ghawdex, apparti laqgħa tal-Kunsill, ġiet organizzata laqgħa mall-Isqof ta' Ghawdex, fejn ġew diskussi hafna temi ta' importanza speċjalment dawk li jolqtu lill-anzjani Ghawdxin. Fosthom, Djar fejn jista' jikkomoda l-Anzjani Ghawdxin, Ċentri Ta' Matul Jum, u *Night Shelters*.

Minn żmien għal iehor kien ikun hemm ukoll laqgħat straordinarji minhabba li laqgħa ta' darba fix-xahar ma kienx jilahaq ix-xogħol kollu. Apparti dan kien ikun hemm ukoll il-laqgħat tas-Sottokomitati.

L-attenzenza tal-membri għal-laqgħat matul is-sena kienet tajba. (ara Appendiċi A).

Il-Hamis, 30 ta' Marzu 2023, kellha sirr l-ewwel elezzjoni biex jitilgħu erba' membri fuq il-Kunsill. Din ma saretx minhabba li l-Kunsill irċieva biss 4 nominazzjonijiet biss u awtomatikament dawn ġew Eletti minnufih.

Din l-elezzjoni kienet miftuħa għal 21 Għaqda/Assoċjazzjoni li huma Affiljati mal-Kunsill. Minn dawn il-21 Għaqda/Assoċjazzjoni rċievejna 9 formoli.

5 formoli bl-ismijiet tal-hatriet li dawn skont l-Artiklu 3.1.2 tal-Istatut huma diġà Eletti; dawn kienu:

Żewġ membri minn Għaqdiet/Organizzazzjonijiet Poltiċi

MANGION MARY - APAN
Dr. ANTHONY DE GIOVANNI - VETERANI LABURISTI

Żewġ membri minn Għaqdiet/Organizzazzjonijiet Reliġjużi jew tal-Knisja

ALFRED MALLIA - CARITAS MALTA
GRECH JOSIAH - DJAR TAL-KNISJA GHALL-ANZJANI

Membru wiehed minn Għaqdiet/Organizzazzjonijiet fil-Gzira ta' Ghawdex

FRANK MUMFORD - HBIEB TAL-MORDA U TAL-ANZJANI F'GHAWDEX

U 4 formoli għan-nominazzjonijiet biex jitilgħu 4 membri fil-KNA, u għalhekk dawn ġew Eletti minnufih awtomatikament. Dawn kienu:

ATTARD SAVOIUR - (Ass. Membri U3E)
BONNICI PETER PAUL - (Għaqda tal-Pensjonanti – UHM)
DEBONO LINO - (Għaqda tal-Pensjonanti - GWU)
MICALLEF GODWIN C. - (Assoċjazzjoni Nazzjonali tal-Pensjonanti – NAP)

Waq t l-Assemblea Ġenerali Annwali tal-Kunsill Nazzjonali tal-Anzjani nżammet is-Sibt, 15 t'April 2023, fl-Istitut Kattoliku, Il-Furjana, saret elezzjoni oħra għal żewġ (2) Membri oħra minn dawk preżenti għal fuq il Kunsill skont subartikolu 3.1.3 tal-Istatut. Ġew nominati 4 persuni, Mary Farrugia, Pawlu Caruana, Raymond Cardona, u Emanuel Deguara. Ġew Eletti Raymond Cardona u Emanuel Deguara. Spjegazzjoni ta' din diġà tagħniha fil-Minuti li għadni kemm qrajt.

l-Erbgħa, 3 ta' Mejju 2023, saret l-ewwel Laqgħa tal-Kunsill bil-Membri l-godda, waqt il-Laqgħa saret il hatra tal-Uffiċjali fuq il-Kunsill għas-Snin 2023-2025. B'voti unanimi l-Kunsill ġie ffurmat hekk:

PRESIDENT
VIĊIPRESIDENT
SEGRETARJU
ASST SEGRETARJU
TEŻORIER
ASSITENTTEŻORIER
SEGRETARJU INTERNAZZJONALI
UFFIĊJAL RELAZZJONIJIET PUBBLIĊI
MEMBRI

Peter Paul Bonnici
Lino Debono
Raymond Cardona
Emanuel Grima
Godwin C. Micallef
Josiah Grech
Anthony De Giovanni
Mary Mangion
Saviour Attard, Louise Azzopardi,

Emanuel Deguara, Alfred Mallia, u
Frank Mumford

EDITUR “L-ANZJANI LLUM”

Vincent Piccinino, (ghalkemm mhux
membru xorta aċċetta li jibqa’ bhala Editor)

BORD EDITORJALI

Josiah Grech, Mary Mangion, Marica Attard Cassar u Nazju Abela,
li ghalkemm ma baqghax membru fil-KNA xorta aċċetta li jibqa’
fil-board Editorjali.

Sfortunatament xahar wara smajna bl-ahbar ta’ niket li l-kollega
taghna fil-Kunsill, Nazju Abela, halla din id-dinja. Mulej Ghatih
l-Ghomor ta’ Dejjem.

Il-President, is-Sur Peter Paul Bonnici, xtaq li jkun hemm żewġ karigi ohra. Wiehed fuq l-I.T., u iehor fuq il-Pensjonijiet. Minhabba li mhumiex imnizzla fl-Istatut, il-kunsill il-ġdid iddiskuta u qabel li jinhatar Sottokumitat dwar I.T. li ser ikun:

Immexxi minn Josiah Grech

Propost minn Peter Paul Bonnici

Sekondot minn Saviour Attard

Il-Kunsill qabel ukoll li ghandu jinhatar Sottokumittat rigward il-Pensjonijiet, u jkun:

Immexxi minn Emanuel Deguara

Propost minn Mary Mangion

Sekondot minn Josiah Grech

Il-President baghat ittra ta’ ringrazzjament lil daww il-membri li ma baqghux fil-Kunsill u ‘l daww li m’ghadhomx fil-kariga li kellhom. Ġie propost li nibaghtu ittra ta’ stedina lil Pawlu Caruana u lil Mary Farrugia li ġew bhala *runners-up*, jekk jaċċettawx li jissiehbu mal-Kunsill bhala membri *Co-Opted*. Dawn mill-ewwel laqaw u aċċettaw l-proposta.

Tul dan il-perijodu ta’ sena, il-President, is-Sur Peter Paul Bonnici flimkien mall-Eżekuttiv u l-Membri tal-Kunsill ghamilna diversi hidmiet, kuntatti, *surveys* u laqghat ma’ diversi entitajiet. Kellna diversi stedinet fejn attendejna għalihom bhal *seminars*, konferenzi mill-Partit Laburista kif ukoll mill-Partit Nazzjonalista.

Laqgha mall-E.T., Dr. George Vella, il-President ta’ Malta, laqghat ta’ kontinwità mall-Onor. Dr Jo Etienne Abela, MD, MP, Ministru għall-Anzjanità Attiva, fejn sibna appoġġ kbir minnu, mall-Onor. Dr Paola Mifsud Bonnici, LL.D, MP, Kelliema tal-Oppożizzjoni dwar Anzjanità Attiva u Servizzi fil-Komunità, u mall-Kummissarju tal-Anzjani, Prof. Godfrey La Ferla, fejn ilkoll sibna appoġġ u għajjuna minnhom. Laqghat ohra li saru u li attendejna għalihom kienu ma’ diversi Kumitati Parlamentari, Assemblei Ġenerali Annwali ta’ Għaqdiet/ Assoċjazzjonijiet Affiljati mall-Kunsill, kif ukoll tal-AGE Platform Europe. Laqghat ohra fejn Dr. Anthony De Giovanni, li huwa l-Viċi President tal-AGE Platform jattendi regolarment għalihom ġewwa Brussell.

Hdimna biex intejbu u nżidu s-sit elettroniku billi naġġornaw dejjem il-Website, il-Facebook tal-Kunsill, kif ukoll Instagram u Twitter, u dan kollu grazzi lis-Sur Josiah Grech tal-hidma tiegħu fuq dan is-sit elettroniku.

Dawn kollha dejjem saru bil-kolloberazzjoni tal-membri tal-Kunsill fejn flimkien dejjem rajna kif intejbu il-kundizzjonijiet tal-Anzjani, u li fejn taw kontribut sew għalihom, kemm li attendew personalment jew b’mod virtwali kif ukoll irrispondew fuq l-internet jew bl-emails. Ta’ min ifakkar li x-xogħol li jagħmlu l-membri tal-Kunsill isir b’sagrifiċċju u responsabbiltà kbira u fuq bażi volontarja.

Apparti dawn li semmejt, tul is-sena saru hafna Sottokumitati bejn il-membri biex jahdmu flimkien fuq diversi proġetti, u hidmiet fil-Kunsill.

Hidmiet partikolari kienu:

Laqghat kontinwament mall-Onor. Andy Ellul, Segretarju Parlamentari għad-Djalogu Soċjali, u ċ-Chairperson tal-MCESD il-Perit David Xuereb, rigward biex tiġi kkunsidrata li l-KNA tkun Membru fuq il-Kunsill Malti għal Żvilupp Ekonomiku u Soċjali – MCESD. Kif tafu f’Malta, l-anzjani jammontaw kwar ta’ din il-popolazzjoni u għalhekk tajjeb li jkollona vuċi fl-MCESD. Wara hafna taħditiet għamilna pass fejn ġejna aċċettati bhala *observers* għalissa. Issa qeghdin nahdmu biex bil mod il-mod inkunu membri. Il-President is-Sur Peter Paul Bonnici ġie mistieden jattendi laqgha tal-MCESD.

Hidma ohra kienet is-Seminar li l-KNA organizza fis-27 ta’ Ġunju 2023, Pensjonijiet tal-Pre 62 li kienet għet imsemmija “Il-Pensjonijiet: Qabel 1962”, fejn kienet miftuha għal kulhadd, biex b’hekk il-kunsill ikun jista’ jwassal l-ilmenti tiegħu iktar fil-miftuh. Kienu mistiedna biex jittkellmu:

Il-Ministru Għall-Anzjanità Attiva, l-Onor. Dr Jo Etienne Abela, MD, MP., li ma setax jattendi għax kien imsiefer,



Il-Ministru Għall-Politika Soċjali u d-Drittijiet tat-Tfal, L-Onor. Dott. Michael Falzon, LL.D, MP., Is-Shadow Minister, l-Onor. Dr Paula Mifsud Bonnici, LL.D, MP, u Is-Shadow Minister, L-Onor. Is-Sur David Agius MP. Fuq il-Panel tkellmu wkoll Is-Sur Josef Vella, Kap Eżekuttiv tal-UHM, is-Sur Josef Bugeja, Segretarju Generali tal-GWU, u s-Sur Joseph M. Azzopardi, Segretarju Alleanza ta' Organizzazzjonijiet ta' Pensjonanti. Dr Anthony De Giovanni għamel Rapport ta' Seminar, li ġie ppubblikat fil-Magazine tal-Kunsill.

Wara dan is-Seminar saru diversi laqgħat mas-Sur Mark Musu rigward *Malta Pension Action Plan*.

L-AGE Platform Europe talbet l-ghajjnuna tas-Segretarju Internazzjonali tal-KNA Dr Anthony DeGiovanni u tar-Rappreżentant ta' Malta fil-Kunsil tal-AGE s-Sur Gaetan Naudi sabiex ikunu mobbilizzati l-Membri Parlamentari Ewropej Maltin fil-proċess ta' diskussjoni sew fil-Kumitat tat-Trasport, kif ukoll fil-Plenarja Parlamentari li kienet tikkonċerna miżuri restrittivi kontra l-Anzjani f'Direttiva ġdida dwar is-sewqan. Bil-hidma tal-AGE Platform u l-lobbying speċjalment tal-MP Dr Josianne Cutajar, dawn il-miżuri diskriminatorji ma ġewx aċċettati mill-Parlament Ewropew.

Iżda billi din id-Direttiva kellha tersaq quddiem il-Kunsill tal-Ministri u billi dawn il-miżuri restrittivi kienu diġà imposti f'Malta sa mill-2007 fil-liċenzji tas-sewwieqa Maltin, il-KNA talab laqgħa mal-Uffiċċju tas-CEO ta' Transport Malta dwar id-Driving Licence Directive, ir-restrizzjonijiet eżistenti f'Malta u hwejjeġ relatati bħal Insurance tas-sewqan u tas-safar.

Il-KNA hadet ukoll sehem f'konsultazzjonijiet fosthom:

- Konsultazzjoni dwar id-Dimenzja
- Konsultazzjoni dwar l-istrategija dwar il-Pensjonijiet
- Konsultazzjoni dwar l-Istrategija dwar il-Povertà u l-Esklużjoni Soċjali

Saru diversi hidmiet ohra kif ukoll suggerimenti u attendenza mill-membri f'laqgħat fejn il-KNA kienet mistiedna:

- *Position Paper* għall-Baġit.
- Preżentazzjoni ta' punti għall-Istrategija tal-Povertà
- Premju Anzjan tas-Sena
- *AGE Manifesto*
- MEUSAC
- NCPE - National Commission for the Promotion of Equality
- Women Council
- MCVS -Malta Council for the Voluntary Sector
- Caritas
- The UN Open-ended Working Group on Ageing (OEWGA) Co-facilitators' intersessional questionnaire

Il-Magazine tal-Kunsill - 'L-Anzjani Llum'

Dan il-Magazine bqajna nippublikawh kull 3 xhur bil-hidma fejjieda tal-Editur is-Sur Vincent Piccinino, bl-ghajjnuna tas-Segretarja Amministrattiva s-Sinjura Marica Attard Cassar u l-Bord Editorjali. Dawn dejjem raw u hadmu qatieh biex dan il-Magazine jkun dejjem aktar attraenti, b'aktar paġni bil-kulur u jinqara aktar faċli minn fost l-anzjani u li jitqassam aktar attraenti u pulit. Apparti li wiehed jista' jsiebu fuq is-sit elettroniku wkoll.

Nixtieq niehu din l-okkażjoni fejn niringrazzja lil kontributori li jiktbu fuq il-Magazine tal-kontribut li jagħtu bil-kitbiet tagħhom, kif ukoll lil daww kollha li taw xi donazzjoni, kull qatra tghodd. Issa aktar minn qabel fejn apparti l-karta u l-istampar dejjem jolghew, kif wiehed jaf li kollox ma jibqax l-istess prezz, hemm il-posta li ġiet bi prezz ta' tliet darbiet iżjed milli konna nhallsu (Minn 18c kull magazine issa qeghdin inhallsu 56c kull magazine li nimpustaw).

Ma nistax nagħlaq mingħajr ma niżzi hajr lill-membri kollha tal-Kunsill tax-xogħol siewi tagħhom u l-ghajjnuna li dejjem sibt minnhom fil-qadi ta' dmirijiet bħala Segretarju. U fl-aħhar, imma żgur mhux l-inqas, hajr lis-Segretarja Amministrattiva, is-Sinjura Marica Attard Cassar, ghax-xogħol u l-appoġġ li dejjem tagħti lill-Kunsill u l-ghajjnuna li jien personalment dejjem sibt minnha.

Grazzi

Raymond Cardona

Segretarju Onorarju



In-negozjant iż-żghir

Storja ta' Anthony Said mill-Furjana



L-Inglizi jghidu, *like father like son* u, jekk taf lil Toni Said, tifhem ghalix. Missier Toni kien agent importatur u ibnu hareġ jixbhu f'kollox; fid-dehra ta' wiċċu, fil-mod kif jitkellem, kif iġib ruhu u anki kif jilbes. Ghalhekk, hadd ma skanta meta Said iż-Żghir, kif kienu jsejhulu l-klijenti ta' missieru, mar jghinu fil-hanut. Fis-sajf, kien ikun hemm hafna xoghol filghodu imma, waranofsinhar, in-negozju kien ikun kemxejn kajman u missieru kien ihallih wahdu.

"Jekk ikollok xi problema, ċempilli d-dar," kien jghidlu. Kien nofs Lulu u, ftit wara li fetah il-hanut, fit-tlieta ta' waranofsinhar, dahal Spiru ta' Haxxen. Toni kien jafu sew lil Spiru u kien wiehed mill-ftit klijenti li ma kienx iħobb jaqdi. Filwaqt li bosta klijenti kienu onesti u affidabbli, Spiru kien imhawwad, salvagg u jdm biex iħallas dejnu.

"Ġejt ghal xi xoghol, Sur Said iż-Żghir," qallu Spiru b'lehen gholi u b'riha taqsam ta' sigarri fuqu.

"X'ghandek bzonn, Spir," staqsa Toni li kien ghoddu faga bir-riha ta' tabakk mahruq li kellu Spiru.

"Ghandi bzonn dawn," qallu l-iehor waqt li newwillu biċċa karta bilkemm tinqara fejn kien harbex lista shiha. "Xi shana ghandek hawn! Kif tissaportiha dik l-ingravata ma ghonqok?"

"Int kif ser thallas, Spir?" staqsieh Toni li kien jaf kemm kien idu tqila.

"Mhux taghmilli karta u nhallsek darb' ohra, sabih?" wiegbu.

"Ma nistax naghtik xoghol jekk ma thallasx ta' qabel," qallu Toni. "Ordni ta' missieri."

"U ejja! Kemm intom iebsin," ghajjat Spiru, "dejjem tridu l-flus! Taf x'jigrilu min hu mohhu fil-flus, hux, bahbuh? Imur l-infern!"

"Ha nċempel lil missieri," qallu Toni li ma kellux aptit argumenti. Spiru wkoll ma kellux aptit paroli u fajjarlu daqqa ta' ponn. Toni ma stenniex li Spiru kien ser jasal s'hawn! Id-daqqa hadha dritt gox-xedeq u nstabat mgħaxxex fuq is-siġġu ta' warajh. Spiru hares lejha u tbiessim.

"Hallejtek stordut, Sur Said!" qal b'nofs dahka fuq fomm, "Basta bl-ghonq illammat u bl-ingravata!"

Waqt li Toni kien illuppjat, Spiru qabad żewġ kaxxi u mliehom b'kemm sab merkanzija tghodd ghalih. Imbagħad, refagħhom u mexa bihom lejn il-bieb. "Sellili għal dak ir-ghib missierek!" qal hekk kif hareġ mgħobbi mill-hanut b'halqu mċarrat.

L-imsejken Toni dam biex ġie f'tiegħu u baqa' stordut sa filghaxija. Missieru nkorla sew għal Spiru u dak il-klijent ma reġax rifes l-ghatba tal-hanut ta' Said!

Jekk, dakinhar, Toni ġie mqarra, f'okkazjoni ohra hadem iktar bil-ghaqal.

"Ċempel wiehed, Pa, ghax irid jurina xi xoghol," qal Toni jum wiehed filghodu qabel ma hu u missieru telqu biex jifthu l-hanut.

"Min hu? Tafu? U x-xoghol għandu?" staqsa missieru.

"Ċertu wiehed Xuereb," wiegheb Toni. "X'għandu sew ma nafx imma qalli li hu agent ta' hafna ditti tajbin."

"Inti ara x'għandu, Ton, imma, qabel tikkorda miegħu, ghidli!" wissieh missieru. Toni ftiehem ma' dan Xuereb li jiltaqa' miegħu xi darba waranofsinhar, qabel jiftah il-hanut għall-klijenti, halli jkun għall-kwiet. Fis-siegha u nofs ta' waranofsinhar tal-jum miftiehem, is-Sur Xuereb wasal fil-hanut ta' Said. Toni dahhlu u għalaq il-bieb. "Hekk inkunu fil-kwiet, eh, xi tghid Sur Xuereb?" qallu Toni.

"Ahjar, Sur Said," wiegheb l-iehor u hadu b'idejn xulxin. L-agent poġġa l-bagalja fl-art u hareġ xi karti. Toni baqa mpressjonat bil-lista ta' ditti prestigjużi li kellu l-agent.

"Issa jien urejtek id-ditti tiegħi, Sur Said," qallu l-agent Xuereb, kollu arja, "xieraq li inti turini min huma l-fornituri tagħkom, mhux hekk?"

Toni nhasad. Dan ma kienx parti mill-ftehim tas-soltu għax kellu jkun Xuereb li joffri x-xoghol. "Ma nistax ngħidlek min huma l-fornituri tagħna!" qal Toni b'serjetà kbira. "Dik informazzjoni kunfidenzjali!"

Hawnhekk, Xuereb inbidel kompletament. Qabad lil Toni minn spalltu u sabbtu fuq is-siġġu. Imbagħad, hareġ pistola mill-but u għamilhielu ma mohhu. Toni għal ftit ma hassux hażin u berraq għajnejh iħares lejn il-pistola. Kien hemm li kkalma għax, mill-esperjenza li tah missieru fl-armi, induna li l-pistola kienet replika kważi perfetta ta' pistola ta' veru u kienet tispara biss faqqaturi. Imma għamel tabiruhu li kien għadu mwerwer.

"Issa, Sur Said, aqbad l-informazzjoni fuq is-suppliers kollha tagħkom u poġġiha fil-bagalja tiegħi,"

ordna l-agent imbruljun hekk kif resaq lura imma baqa' jzomm lil Toni fil-mira. Toni qabad fajl fejn kellu tagħrif fuq ditti li ma kinux għadhom jinnegozjaw magħhom u, b'roghda finta, qala' l-karti minn ġol-fajl u poġġihom fil-bagalja kif ordnal l-agent.

"Dawk biss?" ghajjat Xuereb, "Ejja, tini kollox għax inbattal dil-pistola fuqek!"

Toni fetah kexxun. Minnu, hareġ xi karti ohra, u skartoċċ li heba qalb il-karti. Poġġa kollox ġol-bagalja imma, qabel telaq l-iskartoċċ minn idu, għafaslu il-kaps. Xuereb għalaq il-bagalja b'id wahda filwaqt li, bl-ohra, baqa' jipponta l-arma lejn Toni Said.

"Ha nhallik, Sur Said," qal Xuereb b'dahka falza. "Taf kif ser infallikom, ja ċwieċ!"

Toni beda jittama li l-iskartoċċ jagħmel xogħlu sewwa. Kien skartoċċ mimli b'sustanzi splussivi u li jahdem wara ftit sekondi; bħal *hand grenade*. Kimika kienet toħroġ wara li jingħafas il-kaps u tikkonsma dak kollu li tiġi f'kuntatt miegħu sa ma ssir it-tahlita u l-iskartoċċ jisplodi. Hekk kif is-Sur Xuereb kien hiereġ, Toni ra li, mill-bagalja tal-agent, kien hiereġ sifja duhhan irqiq. L-iskartoċċ kien hadem! L-agent qarrieqi hareġ mill-hanut jitbissim imma, lanqas lahaq tbieghed wisq, meta l-bagalja splodiet, għolliet lil dak il-hajjen mill-art u tefgħetu mal-hajt. Is-Sur Xuereb tkaxkar mal-hajt u baqa' nieżel bilqieghda fl-art, b'rasu titbandal, bl-isturdament li kellu fuqu.

"Ghandi pjaċir bil-konoxxenza tiegħek, Sur Xuereb," qallu Toni bi tbissima ta' sodisfazzjon. Imbagħad, iddritta l-ingravata, dahal lura fil-hanut u għalaq il-bieb!



Żewġ minuti kollox

F'żewġ minuti, l-anzjan attiv, Franky Piccinino, jirrakkonta tliet ċajtiet

L-ghalliema kienet qed taghmel lezzjoni tal-Ġografija. Dendlet mappa tad-dinja daqshiex mal-*blackboard* u qalet: “Dennis, taf turina fejn qieghda l-Amerka?” U Dennis qam minn postu, mar hdejn il-*blackboard* u ghamel sebghu fuq l-Istati Uniti.

“Tajjeb wisq,” qaltlu l-Miss. “Issa, Johnny, taf tghidilna min sabha l-Amerka?”

“Mhux Dennis, Miss?” kien pront weġibha Johnny.

Nemla rifset iljunfant u, bil-ġentilezza kollha, qaltlu: “Skuzani ta; mhux ghax ridt irfistek!”

U l-iljunfant kien pront weġibha: “Ma ġara xejn! Ma stajt kont jien?”

Wiehed anzjan issuspetta li l-mara tieghu mhix qed tisma' u, allura, ried ikun ċert. Waqt li hi kienet fil-kċina, hu, b'hanġra daqshiex, mill-kamra tas-sodda, staqsieha: “Marì, x'ser nieklu llum?” Imma hi ma weġbitux. Mar fil-kuritur u bl-istess lehen gholi, reġa' staqsieha: “Marì, x'ser nieklu llum?” u hi reġghet ma weġbitux. Dahal hdejha fil-kċina u ghajjat: “Marì, x'ser nieklu llum?”

U Marì, b'fawra daqshiex fuqha, qaltlu: “Ghidtlek tliet darbiet li stuffat ser naghmel! Mela m'intix tisma'?”

Lazzru u l-ġurnalisti

Kitba ta' Carmen Dimech


Fil-harga numru 114 tal-Anzjani Llum, l-editur kiteb artiklu bl-Ingliż intitolat: *The five people you meet in heaven*. Ikolli nistqarr li kelli naqrah ghal darba darbtejn ghax, l-ewwel nett, mhux fil-vena solita tieghu u, it-tieni, ghax inhoss li dik il-kitba fiha hafna x'wiehed jipprova jifhem ukoll. Però, appuntu ghax ahna lkoll umani, xi ftit jew wisq, kollha nbatu bil-kurżità. U, forsi, l-iktar haġa li, xi darba jew ohra, ilkoll nistaqsu hija proprja: “Tghid x'jiġri minna, wara li mmutu?”

Apparti l-fatt li l-fidi Kattolika li nhaddnu taghmlilna hafna kuraġġ, imma, bhalma jghidu, hadd qatt ma mar u reġa' ġie lura halli jghidilna x'ra u x'esperjenza ghadha minnha. Imma l-kelma ‘hadd’ lanqas hija mija fil-mija korretta ghax, ukoll bhalma jghidu, ghal kull regola, hemm l-eċċezzjoni. Apparti Ġesù Kristu, li qam mill-mewt, kien hemm ukoll il-famuż Lazzru. Allura, ngħid jien, ladarba l-bniedem għandu dan l-ghatx kollu biex ikun jaf x'hemm wara din il-hajja, lil Lazzru kif hadd ma staqsieh: Fejn kont? X'rajt? X'esperjenza ghaddejt minnha? Kont taf x'qed jiġri madwarek? Kont imqajjem jew kont rieqed? Stramba wkoll li hadd mill-erba' Evangelisti ma dahal f'dan l-aspett.

Fejn kienu l-ġurnalisti u l-paparazzi dak iż-żmien? Kif ma bbumbardjawhx bil-mistoqsijiet lil Lazzru, forsi kien jghidilna? U kif ma xammewhiex *scoop* unika bhal din? Ghax, s'issa, hlief li xi whud qalu li raw bhal dawl fit-tarf tal-mina ma smajniex. Ghallinqas, hemm dawl; ahjar mid-dlam żgur ghax jien tghidx kemm nibza' fid-dlam.

Mid-dehra, hekk kif Lazzru fetah ghajnejh, wara li ferah xhin ra lil habib tieghu, Ġesù, u wara li min jaf kemm irringrazzjah, nassumi li l-aktar haġa li ried kienet li jfittex imur lejn id-dar halli hutu, Martha u Maria, jippreparawlu *full English breakfast* ta' veru ghax, ngħiduha kif inhi, wara erbat ijiem ma jitrejjaqx, min jaf x'guh kellu, miskin!

Minn banda, għal Lazzru, habat tajjeb li l-ġurnalisti ma ndunawx bih ghax, kieku, min jaf kemm kien ikollu jdum iwieġeb għall-mistoqsijiet tagħhom qabel imur jiehu bukkun. Ma kienx jehles minnhom qabel ma jghidilhom dak kollu li rnexxielu jiskopri f'dawk l-ahhar erbat ijiem. U dan kollu konna nisimghuh dritt minn fomm wiehed mill-uniċi li kellhom ix-xorti li jmorru u jerġghu jiġu, minflok naqrawh fi ktieb spekulattiv bhalma hu *The five people you meet in heaven*.



Mill-ktieb tat-tifkiriet 'Fjuri li ma Jinxfux'

tal-Prof. Oliver Friggieri

Is-Sibt jum il-qrar

Fost it-taghlímiet li hadna mill-Mużew, kien hemm dik kif naghmlu l-ewwel qrariet taghna. Nhar ta' Sibt wara l-erbgha ta' waranofsinhar, il-knisja kienet tkun mimlija tfal jistennew biex jqerru. Is-subien kienu jkunu fuq naha u l-bniet fuq ohra. Id-dnubiet ma kellhomx jithalltu! Serbut twil, kulhadd jistenna u, nahseb, kulhadd itenni dnubietu f'qalbu bl-ament li ma jmurx jinsa xi wiehed minnhom. "Issa mur inhasel u mur qerr," kienet ittennili ommi u, hekk ukoll, lil huti, kull nhar ta' Sibt.

"X'se nqerr, Ma?"

"Ma tafx x'ghandek tqerr, ibni?"

"M'ghandix dnubiet, Ma."

"U mela m'ghandekx!" kienet tghidli. Niesna trabbew iqerru kull nhar ta' Sibt, għallinqas, għax kellhom ihejju ruhhom dejjem bi qrara għat-tqarbina tal-Hadd; anki jekk ma kellhomx htijiet.

"Mel' għidli x'għandi nqerr, Ma."

"Għidlu: qgħadt imqareb, m'obdejt lil ommi u lil missieri, irrispondejt, m'ghamiltx il-homework..." Kelli bizzejjed! Irrispondejt jiġifieri wegibt lil ommok wara li widdbitek jew għajtet mieghek. Irrispondejt huwa sinjal ta' nuqqas ta' subordinazzjoni. Meta kont immur lura d-dar, ommi kienet tistaqsini x'penitenza tani.

"Kredu, Ma!"

"Mel' issa ngħiduh flimkien."

Il-quddiesa wkoll konna nisimghuha flimkien. Matul ix-xhur tal-iskola, kien ikollna quddiesa apposta għalina, nhar ta' Hadd fis-sebgha, imma, matul il-btajjel twal tas-sajf, konna nitferrxu xi ftit u mmorru mal-ġenituri taghna. Nhar ta' Sibt, konna niltaqghu għall-quddiesa tat-tmienja. Knisja mimlija tfal u, għalhekk, mimlija storbu. Kien iqaddes Dun Ġużep Grech minn Haż-Żabbar. Kien il-Viċi tal-Furjana u kien jghix f'kamra fis-sagristija. Raġel twajjeb hafna, qarghi, nervuż tassew, b'nuċċali ohxon u żgħir donnu mwahhal m'ghajnejh. Il-quddiesa kien jiġriha f'inqas minn ghoxrin minuta, kien jahtaf il-kliem u, meta kien jiġi biex idur lejn in-nies waqt il-quddiesa, kien ihares lil hinn xi mkien fil-vojt. Kien misthi wisq u, forsi, dan kien is-sigriet tan-nervi kbar tiegħu.


Kien jasal il-waqt tal-Konsagrazzjoni u lsien u jehel, jieqaf sieket għal ftit waqtiet li jidhru siegħa u fil-knisja, hin bla waqt, kont taħseb li m'hemm hadd. Kien ilaqlaq il-kliem tal-Konsagrazzjoni u whud minna kienu jaqbd u jidhku waqt li l-ohrajn minnufih isikkthom. Imbagħad, jerga' jibda, jaqbad il-ġirja ta' qabel u jahrab il-kliem kollu bil-hatfa. Jieqaf ftit, rasu mistrieħa li issa l-Konsagrazzjoni għaddiet u jerga' jghaġġel sal-ahhar.

Fil-knisja, konna ngibu ruhna qisna konna d-dar u, fid-dar, konna ngibu ruhna qisna konna l-knisja. Konna perfetti? Qatt u mkien imma l-ambjent ta' madwarna, għalina, kien spazju miftuh wiehed. Jekk darna kienet ċkejna, kellna l-ġonna fejn nimirhu. Jekk konna misthijin, konna nafu li, madwarna, kellna qlub twajba. Konna mfissdin u ma stajniex nixtiequ aktar milli kellna għax ma stajniex nobsu li, wara daharna, kien hemm dinja ohra tistenniena. Wisq inqas bsarna li, mal-ġenerazzjoni taghna, dan kollu kellu jibda jgħib darba għal dejjem. Hemm kien li bdew jinqatghu l-għeruq. Hemm kien, fil-fehma tiegħi, li l-progress f'Malta sar ifisser ukoll il-qerda finali ta' nazzjon! Konna fuq ix-xifer tal-ġejjieni u ma ndunajniex. Ma kienx hemm periklu li naqghu għal isfel. Kellna hafna min iżommna lura.

Żmien ta' bidla

Il-hajja familjari għandha, f'kull żmien, ix-xejriet tagħha u, bħal bosta hwejjegħ ohrajn, dawn ix-xejriet jitbiddlu u, imbagħad, jindifnu fil-bir għammieq li jnessi kollox. Jekk jiġġarrbu fit-tfulija, madankollu, aktarx li jibqghu mahzunin fil-mohħ għal bosta snin; forsi tul hajja shiha. Ix-xejriet tal-programm tal-familja fil-hamsinijiet u fis-sittinijiet huma, aktarx, uħud mill-paġni ta' ktieb kbir u antik li kien wasal biex jingħalaq. Meta s-snin sittin waslu biex jintemmu u jibdew is-sebghinijiet, atmosfera politika differenti kienet tidher li waslet biex iddahhal fil-pajjiż bidliet kbar u mill-qiegh. Uħud kienu fidwa, ohrajn qerda.

Minkejja t-tilwim politiku kollu, għalina t-tfal u ż-żgħażaġh tal-hamsinijiet u tas-sittinijiet, il-hajja kienet għadha aktarx trankwilla, sielma, rutina helwa li ma kinitx iġġegħelna nixtiequ wisq iżjed milli kellna. L-ambjent ġenerali kien kalm, it-traffiku kien għadu habib tan-nies tat-triq, il-hajja kienet għadha ftit jew wisq sempliċi. Lanqas il-ġenituri taghna ma ddakkru minn holm li kienu jafu li ma setghux jarawh isehh fl-għalqa żgħira ta' hajjithom. Mhux li x-xewqat ma kinux jimirhu fil-qalb, għax il-qalb, bħall-bahar mghammar mill-hut, mhijiex qalb jekk ma tixxennaqx. Imma, kollox ma' kollox, trabbejna f'ambjent rassenzat, herqan li jkun hieni bih innifsu, kif inhu, bil-ftit li kellu. U x' inhu l-ftit wara kollox? Merhba bih kull titjib imma, sakemm ir-rota ddur, m'hemmx għalfejn thassib żejjed.





Grezzju l-iskarpan

Rakkont ta' Rita Atanasio

Grezzju kien raġel kwiet, riżervat u ta' ftit kliem. Mohhu dejjem fuq ix-xoghol li jkun qed jagħmel. Kellu kamra mdaqqsqa faċċata tad-dar tiegħu li kienet isservi biex isewwi ż-żraben. Kellha xkafef mal-erba' hitan mimlijin żraben għat-tiswija. Fl-ixkafef t'isfel, kien iżomm il-ġlud ta' kull kulur, vażetti mimlijin imsiemer irqaq, taċċi, kolla, xkupilji u laned żgħar biż-żebgħa taż-żraben.

Hekk kienet hajtu. Jibda l-gurnata bis-smiegh tal-quddies u, wara, jitrejjaq b'biċċtejn hobż mixwijin u skutella kafè li kienet tlestilu bintu Sina. Sina kienet l-unika tifla ta' Grezzju. Kienet thobbu wisq lil missierha u, għalih, hija kienet teżor. Sina kienet bieżla u thenn għall-proxxmu. Darba f'gimgha, lin-nies tar-rahal, dawk li jghixu wahedhom, kienet tistaqsihom jekk għandhomx bżonn xi qadja, tixtrilhom il-mediċini mill-ispizerija, issajrilhom bukkun u tagħmlilhom il-hasla.

Iż-ziju Pawlu, hu omm Sina, kien jghix l-Awstralja. Kultant, kien jikkorrispondi magħha permezz ta' ittra. Meta halla din il-gżira, Pawlu kellu biss ghoxrin sena. Kien bniedem ambizzjuż u determinat, jahdem u jistinka. Kien jagħmel kwalunkwe xoghol li kien isib għax ma kienx jaqta' qalbu. Li kien jaqla' kien ifaddlu u kien jonfoq biss għal dak li hu neċessarju halli, meta jasal il-waqt, jirritorna f'art twelidu.

Iż-żmien ma jistenna lil hadd u ghoxrin sena ma jafx kif gerrbu. Sina kienet fil-kċina tipprepara l-ikla ta' nofsinhar xhin semgħet il-qampiena tal-bieb iċċempel. Inhasdet ftit għax ma kienet qed tistenna lil hadd dak il-hin. Ixxuttat idejha, nehhiet il-fardal u skantat mhux ftit meta, quddiemha, tara raġel pulit, bil-kappell u b'salt bagalji tas-safar maġenb riġlejh. Sina kienet taf li għandha ziju l-Awstralja imma qatt ma bassret li, xi darba, għad tiltaqa' miegħu hekk, għall-għarrieda. Meta Pawlu telaq lejn l-Awstralja, Sina kienet għadha żgħira.

It-triq fejn kienu joqghodu ftit li xejn kienet inbidlet u Pawlu beda jiftakar kollox daqslikieku telaq il-jum ta' qabel. Staqsja lil Sina għal missierha. Sadattant, Grezzju kien għaddej b'xogħlu, iwahhal it-taċċi u jinkolla l-qieghhan taż-żraben. Meta sema' d-diskors, waqaf milli kien qed jagħmel. Deherlu li dak il-lehen kien familjari miegħu. Sema' lil Pawlu jsemmi u jistaqsi għal nies li kienu joqoghdu f'dik it-triq b'laqamhom. Kemm ferhu bih in-nies tar-rahal! Beda jittellem ma' kull min inzerta għaddej minn hemm dak il-hin.

"Pawlu, Pawlu! Dan kif? Jien qed nara sew, jew qed nohlom?" ghajjat Grezzju minn naha l-oħra tat-triq. It-tnejn għrew lejn xulxin u tghannqu filwaqt li bkew biki ta' ferh. Wara li ferhu b'xulxin, Grezzju għalaq il-hanut, sellmu lill-girien u dahlu għewwa fejn komplew jittelmu u kielu xi haġa flimkien. Wara l-ikla, ma setax jonqos li jidhlu jistrieħu ftit. Ma damux wisq ma ftiehm li Pawlu jibqa' joqghod magħhom. Iż-żewġt ikmamar li kien hemm

fis-sular ta' fuq kienu vojta u ma jintużawx u z-ziju Pawlu għoġbitu l-proposta għax dak ir-rahal kwiet kien joqghbu.

L-ghada filghodu, Pawlu rhielha lejn il-Belt u, meta ġie lura, kellu erba' basktijiet mimlijin bi hwejjeg u affarijiet oħra, kemm għal Sina kif ukoll għal Grezzju. Tghidx kemm stagħġbu bl-affarijiet li xtralhom iz-ziju Pawlu. Damu ġimgha jirringrazzjawh. F'ghomorphom kollu, qatt ma kienu raw hwejjeg ta' dik il-kwalità.

Wara nżul ix-xemx, Grezzju u Pawlu kienu bilqiegħda fuq bank fil-ġnien madwar mejda tonda jghidu kelmtejn. Wara ftit, lemhu lil Sina ġejja b'*gabarrè* li fuqu kellu s-sett tat-te flimkien ma' biċċtejn kejk tal-frott. Kielu bil-qalb f'dak il-berah tal-arja nadifa tas-siġar.

Tkellmu fuq bosta hwejjeg sbieħ u tifikiriet tal-imghoddi. F'daqqa wahda, Pawlu waqaf mid-diskursata u ffoka l-harsa tiegħu fil-bogħod. Grezzju ma qal xejn. Qabad il-gazzetta u qagħad jehda jqalleb il-paġni. Waqaf xhin Pawlu dar fuqu u staqsieh għal dar abbandunata f'tarf ir-rahal. Mill-ġnien ta' Grezzju, kienet tidher mhux wisq bogħod. Staqsieh jekk hemmx nies joqoghdu fiha. Grezzju wiegħbu li dik kienet ilha għall-bejgħ żmien twil imma qatt ma sabet xerrej għax, għaliha, qed jitolbu prezz li hadd ma jista' jlahhaq miegħu jekk, almenu, ma jkunx xi miljunarju. U, f'dak ir-rahal, il-miljunarji kienu skarsi.

Darba fost l-oħrajn, Pawlu fettillu jagħmel dawra mar-rahal. Għadda minn toroq li bdew iġibulu salt memorji ta' tfulitu. Kif wasal il-pjazza, ghajnejh waqfu fuq bieb kbir lewn aħdar skur. Kien jidher li dik id-dar kienet ta' xi hadd tat-tajjeb. Imbagħad lemaħ il-plakka tar-ramm isfar bil-kliem imnaqqxin fuqha. Resaq aktar qrib u, b'sodisfazzjon, ra li, f'dik id-dar, kien joqghod nutar tar-rahal. Pawlu tbissem ferhan għax sab dak li kien qed ifittex mingħajr hafna tahbit. Habbat il-habbata goffa tal-bronż forma ta' ras ta' ljun. Dik il-habbata kienet illustrata tleqq u ssebbah il-bieb maestuż ta' dik id-dar. Minn għewwa, instemgħu l-passi resqin lejn il-bieb. Il-bieb infetaħ minn Dora, is-seftura tan-nutar li laqgħetu fl-intrata, staqsietu jekk kellux appuntament u marret tavża lin-nutar li għandu n-nies. Pawlu ma damx jistenna għax, wara daqsxejn, sab ruħu bilqiegħda fl-uffiċċju tan-nutar. Tkellmu fit-tul. Pawlu qallu x'ried u n-nutar spjegalu x'kien hemm bżonn isir. Imbagħad, il-manifk ipprepara d-dokumenti kollha u Pawlu htieġlu jiffirma hemel karti. Mingħand in-nutar, Pawlu hareġ iktar minn sodisfatt għax kien irnexxielu l-hsieb ta' mohħu u, issa, dik id-dar abbandunata f'tarf ir-rahal kienet saret proprjetà tiegħu.

Ma damx wisq biex f'dik id-dar beda xogħol estensiv mingħajr waqfien. Fi ftit taż-żmien, bdiet tiġi ttrasformata minn dar mitluqa għal dar għall-anzjani mill-aktar moderna u attrezzata b'dak kollu li huwa meħtieġ u xieraq. Grezzju kien minn tal-ewwel li rtira fiha u bintu, Sina, ġiet inkarigata tmexxiha bl-ghajnuna ta' impjegati kwalifikati f'dan il-qasam. L-anzjani tar-rahal issa kellhom mohħhom mistrieħ li, meta ma jkunux iżjed kapaċi jfendu għal rashom, għandhom fejn jingabru.

Liz-ziju Pawlu kont issibu bilqiegħda fuq bank tal-qasab fil-ġnien. Maġenbu, dejjem kont issib lil Grezzju. Quddiemhom, kellhom għaxxa ta' veduta tal-baħar li ssahhrek. Ghaddew xjuhithom kollha hemm, sodisfatti li, sa fl-aħhar, il-holm kollu tagħhom kien sar realtà.



Betty u Connie

Novella ta' Lina Brockdorff

Id-destin wellidhom fl-istess triq f'Tas-Sliema, Strada Karmine. Dak iż-żmien ta' qabel il-gwerra, hawn Malta, rari kont tisma' b'xi omm li tmur twelled

l-isptar. Ghalhekk qed ngħid li twieldu fl-istess triq; mhux biss, imma joqoghdu, saħansitra, quddiem xulxin. U, ghax id-destin jaf ikun kapriċjuż, dawn iż-żewġ hlejquet baqghu għal bosta snin jghixu fl-istess post. Kieku Hitler u Mussolini ma qalghux l-inkwiet, x'aktarx li dik it-triq kienet tissemma għal Betty u Connie. Imma tant graw affarijiet dak iż-żmien li kulma kien gdid beda jingħata merħba u l-qadim l-aħjar li jindifen kif indifnu t-tifkiri ta' dawn iż-żewġ xbejbiet.

Kien t-tnejn wild il-faqar u, fi tfulithom, marru l-iskola tal-Gvern ta' Tas-Sliema, ftit kantunieri bogħod minn fejn kienu joqoghdu. Ghalkemm fl-istess klassi tal-iskola, ftit li xejn kienu jpaċpċu bejniethom ghax, minn qaddishom, kienu misthijin. Qatt ma bbrillaw fl-iskola! Fil-biċċa l-kbira, is-sinjora kienet itellagħhom klassi biex ma jkollhiex problemi ta' *repeaters*. Temmew l-istudju malli spiċċaw l-iskola tal-Gvern, jiġifieri ta' xi erbatax-il sena u, ftit wara, sabu xogħol li kien jghodd għalihom. Connie dahlet taħdem il-Marsa ma' fabbrika tas-sigarretti waqt li Betty dahlet taħdem ma' hajjata biex, barra li taqla' xi sold, titgħallem ukoll is-sengħa.

Kienet dik il-habta li faqqgħet il-gwerra meta bosta familji għrew ma' Malta kollha biex ifittxu post għall-kenn. Imma l-familji tax-xbejbiet ma ċcaqalqux minn Strada Karmine ghalkemm anki bombi waqghu hemm. Bl-ghajjnuna t'Alla, spiċċat il-gwerra meta dawn it-tfajliet kellhom madwar tmintax-il sena. Ta' dik l-età, tistennieha li kull tfajla tibda tfarfar xi ftit rixha. Ma rridx ninsa ngħidilkom li dawn iż-żewġ tfajliet kienu xempju ta' tfajla Maltija fl-esegerazzjoni tagħha. Betty ftit li xejn kienet taghti każ figuritha. Barra mill-fatt li x-xogħol tagħha ta' bilqieghda ma tantx kien jghinha, bil-ftit il-ftit, bdiet tismen għmielha filwaqt li Connie kienet magħmula rġieqa u bla ebda figura ta' mara; dik li tista' ssejgħiha lasta mlibbsa l-hwejjegħ.

Betty, li sa dak iż-żmien, kienet tghallmet thit sew, ma kinitx tibqa' lura wisq f'ilbiesha. Taqtagħlek tliet jardi drapp mingħand Baġiġa jew mis-Suq tas-Sacro Cuor u, f'kemm ili ngħidlek, ikollha bluża pinguta fuqha. Mhux hekk, miskina Connie li, bil-paga li kellha, ma tantx

setgħet tagħmel arja. Fl-istess hin, kienet tinduna li dik ta' quddiemha qed tilbes ferm aħjar minnha. U hawn bdiet il-pika. Ghax, ghalkemm kienu t-tnejn misthijin u qatt ma tkellmu bejniethom, beda jidher li, minn meta tghallmet thit, Betty qisha harġet ftit mill-fosdqa tant li, għall-ohra, saret il-mudella u, għalhekk, kienet tipprova timitaha f'kollox. Ma nistax ngħid jekk kinitx pika bejniethom it-tfajliet jew bejn ommijiethom. Naf li, meta nhar ta' Hadd kienu jmorru Stella Maris għall-quddies tad-disgħa, kont tinduna li Betty żanznet libsa għdida waqt li, taht l-ghonq ta' xi bluża tas-soltu, Connie wahhlet ċoff kbir; ċoff li kien jinbidel kull nhar ta' Hadd. Xi drabi, inżertaw herġin minn fuq l-ghatba ta' biebhom kważi flimkien imma ara taħseb li kienu jsellmu jew biss iharsu lejn xulxin!

Kien dak iż-żmien ukoll li n-nisa u x-xbejbiet Maltin bdew jinnukklaw xagħarhom. Mhux b'xi xagħar mibrum fuq biċċiet irraq tal-qasab jew strixxi tal-karti imma kien wasal hawn il-famuż *perm setting* li stajt tmur tagħmlu għand parrukkier inkella stajt ukoll tagħmlu int stess id-dar. Ma kienx jiswa liri kbar u, tista' tghid, kulhadd seta' jixtri kaxxa, jaqra l-istruzzjonijiet u, wara ftit sigħat, ikollu xagħar innukklat daqs ta' Shirley Temple.

Kienet Betty l-ewwel li holmot li tinnokkla xagħarha u halli għan-nies kollha tat-triq biex jistagħgħbu, jghiru u ma jaqalghux għajnejhom minn fuq ras it-tfajla. Billi dawn iż-żewġ familji kienu joqoghdu, sewwasew, quddiem xulxin, bilfors li kellhom mohħhom f'xulxin. Mhux huma biss, imma n-nies tat-triq kollha kellha mohħha fihom. Kellhom dawki it-twieqi bil-persjani tal-injam li, minn warajhom, stajt thares, tistudja u tissindika kemm trid mingħajr hadd ma jara.

M'ghaddewx wisq għranet li, għodwa wahda, Connie harġet mill-ghatba tad-dar b'xagħar innukklat ukoll. Sadattant, dawn iż-żewġ tfajliet bdew johorġu filghaxijiet, dejjem wehidhom, u fejn imorru hadd ma kien jaf. Ftir wara, għajnejn in-nies tat-triq kważi qabzu minn posthom meta, darba, Betty fettlilha tasal id-dar għal xi t-tmienja labranzetta ma' bahri Inġliż! U din ma kinitx ta' darba imma saret storja ta' kuljum. Ghaddew ftit tal-jiem meta Connie rnexxielha hi wkoll taqbad ma' Inġliż, imma mhux ma' bahri. Għażlet suldat. Kemm il-bahri kif ukoll is-suldat ma tantx tawlu. Griet il-kelma li r-rigment ta' wiehed kien intbagħat Ċipru mal-bastiment tal-iehor.

Pika ohra li niftakar sew kienet dik tal-kpiepel. Kien

ghadu ż-żmien meta n-nisa kellhom jghattu rashom meta jidhlu l-knisja. Fil-biċċa l-kbira, tista' tghid li, għal kuljum u għal nhar ta' Hadd, kulhadd kien juża velu iswed. Il-kpiepel kienu wżati biss f'okkażjonijiet speċjali. Imma mhux hekk baqgħu jahsbuha dawn iż-żewġ xebbiet għax, jum fost l-oħrajn, Betty marret il-knisja b'kappell li ridt seba' għajnejn biex thares lejha. U harsu xi haġa daww kollha li marru għall-quddiesi kif ukoll daww li rawha minn wara l-persjani! M'għandniex xi ngħidu, Connie rat kif għamlet biex xtrat, jew iddubbat jew irrangāt, kappell hija wkoll. B'hekk, l-attenzjoni tan-nies bdiet tinqas bejn waħda u l-oħra. Meta Betty rat li hi, speċi, ma baqgħetx il-kampjun, ivvintat li, mal-kappell iswed, twaħħal fjura hamra biex xorta tkun differenti mill-oħra. Imma ma damitx wehida bil-fjura fil-kappell għax, għal fjura tagħha, sebhitha waħlet tnejn.

Kien riesaq is-sajf meta l-membri tal-Mużew ta' Tas-Sliema avżaw li kienu qed jorganizzaw serje ta' priedki għall-pubbliku li, dak iż-żmien, kienu jissejju, 'Is-Sajda Mużewmina' u dawn kienu ser isiru fi Pjazza Annunziata; qrib sew ta' fejn kienu joqogħdu daww iż-żewġ xebbiet. Dawn ma kinux isiru ta' spiss u d-dirigenti tal-Mużew kienu jhajru l-aktar liż-żgħirażgħ

biex imorru. Marru bosta nies, fosthom, kien hemm ukoll Betty u Connie. Tgħidx kemm taqtqu l-ilsna hżiena għax hadd ma stenna li Betty u Connie kienu ser jattendu għall-priedki bħal daww. Għall-ġirien, Betty u Connie kien qishom il-Maddaleni ta' Tas-Sliema.

Wara l-priedki kulhadd seta' jinduna li kien ġara xi haġa mhux tas-soltu għax il-piki bdew jonqsu ġmielhom u iż-żewġ tfajliet bdew imorru l-knisja bil-velu iswed, bħal kulhadd. Imma, jum fost l-oħrajn, ġrat haġa li żgur hadd mill-ġirien ma kien qed jistennieha. Għal xi l-ghaxra ta' filgħodu, waqfet *taxi* quddiem il-bibien ta' daww it-tnejn li minnha harġet soru żagħżuġha ta' Madre Tereza. Habtet l-ewwel il-bieb ta' Betty u, imbagħad, il-bieb ta' Connie u, wara ftit, stajt tilmah lil daww it-tnejn herġin minn darhom iġorru bagoll imdaqqs. Dahlu fit-*taxi* li malajr għabet għalkollox. Kif telqet it-*taxi*, infethu t-twieqi u l-bibien tat-triq u bosta nies harġu jistaqsu fejn marru Betty u Connie.

Nahseb li aktar messhom staqsew: "Issa, li Betty u Connie m'għadhomx iżjed hawn, fuq xiex ser nibdew nehdeh ahna n-nies ta' din it-triq?" U dan ma jghoddx biss għan-nies ta' Triq Karmine, Tas-Sliema!

Maledetti Poeti

Kitba ta' Dott. Karmenu Mallia

Hekk kiteb xi hadd mill-pajjiż ta' maġenbna; (irrid infisser, l-Italja) forsi niggżu xi wiehed mill-poeti u ha għalih? Min jaf? Għalhekk, hadha qatta' bla habel? Ma nafx għax, bil-Malti, *maledetti* tfisser mishutin. *Maledetti poeti* huwa t-titlu tal-ktieb tal-poeta Franċiż, Paul Verlaine, *Poètes Maudits*, (poeti mishutin), bl-ewwel edizzjoni li kienet ippubblikata fl-1884. Bil-kelma mishutin, jien żgur li niehu għalija. Jekk iniex poeta, makkjettista jew għannej ta' versi merhija jew bla sens, jgħidilna biss min jifhem.

Kif inhi din? Min jifhem? Illum, tahwida shiha! Poeżiji b'versi mahlulin. Spiċċaw ir-regoli li ssibhom biss flok it-tikħil li hemm mal-oqbra mifruxin fil-pjazez tal-ghana minn Omero sal-lum! Kważi spiċċat l-armonija tal-poeti-allat! Il-bniedem bla paċenzja u ma jridx jitla' aktar taraġ bil-mod; irid jgħaġġel bla ma jistenna tarf il-vers li jgħanni; vers li jghaxxik bir-rima li timlielek qalbek bi kliem mgħobbijin bi hsibijiet li ttellagħhom bir-rampila ta' ruhek, bħal bandiera ferrieħa li, f'nofs riefnu, tgħidlek: "Sabih il-hsieb jitbandal u jgħum sakemm ir-rima timla bir il-mohħ!" Mexxi u ġerri! Dik hija l-idea ċentrali tal-lum; f'kollox!

Għalfejn noqgħod insemmlkom poeti kbar, minn kull pajjiż, biex nipperswadikom li, bħal kull bint l-arti, illum, il-poeżija wkoll sabet setgħetha? Għalkemm, ngħid jien, mhux għalkollox! Għad hemm min hu artist sa grizmejh; għad hemm poeti li jimxu fuq is-sistema l-qadima. Allura x'nagħzel? Kollox! Iż-żewġ nahat; l-aqwa li l-poeżija tibqa' mgħannqa mal-muza u, fl-istess hin, tibqa' mdakkra minn nifs tad-disa' mużi u, meta tgħejja, tistrieħ, ftit jew wisq, fuq l-gholja ta' Parnassus; dar il-poeżija, il-letteratura u l-gherf! *Ad libitum*, jigiġifieri, kemm trid u kemm jogħġbok, u kif trid ukoll. U suq għax sebah, basta jibqa' jsaltan is-sabih.

U dak li telagħlu u nfaqa' jghajjat u jghajjar lill-poeti ngħidlu: "Hallina habib! Tassew turi li ma tafx kif inhi miexja illum is-soċjetà. Kont ser ngħidlek "Min huma l-*maledetti* jew il-mishutin! Intant il-poeti? Hallina xbin!" Biss, jekk qed tindunaw, hawnhekk, jien m'iniex nattakka lil Verlaine. Dak inhalluh kwiet għax f'mohħu kellu hsibijiet oħrajn li huma barra minn daww li qed nitkellem fuqhom jien.

The colleague

A short story by Liz Bajada

I joined the Civil Service in the mid-seventies and was posted as a clerk in the Audit Office. In those days, a female never aspired going up the career ladder. Nevertheless, after a number of years, I managed to get a promotion and I even had a team of my own to supervise.

One day, the Head of Department called me to his office. There, I also found a tall, fair-haired, neatly dressed, young man in his early twenties. As soon as I walked in, he stood up and bade me good morning. Since my boss had already informed me that he was to be a new addition to my team, I found myself sizing him up. He seemed to be a smart, well mannered person with a pleasant personality. He had a twinkle in his blue eyes and, whenever he smiled, a dimple showed up on the left side of his face.

“Liz,” said my superior, “this is Karmenu Galea; the new member of your team whom I already talked to you about. I am leaving him in your good hands to introduce him to the others and to show him the ropes. Look after him well, Please.”

“Definitely,” I replied but without taking off my eyes the blue-eyed boy and, together, we made our way to my office where bundles of files were waiting in my in-tray to receive attention.

It did not take long to learn more about Karm, as everyone called him. After obtaining a B.A (Hons) degree from the University of Malta, he joined a local bank. But this was not a happy period for him as he had to juggle between his job and looking after his elderly parents who were taken seriously ill. Some months back, both his parents had passed away, almost simultaneously. His only sister lived in Australia with her husband. Left on his own, he had time to review his life and decide whether, perhaps, he wanted to start afresh in a new job. And, when a call for applications for a good post in the Public Service was issued, he applied, sat for the exam, passed and left the banking life.

As Karm was a quick learner, he managed to settle down in his new job very easily. As he was versatile and knowledgeable on many topics, the rest of the staff took to him immediately. Soon after Karm joined us, the World Cup was on. As one would imagine, the previous night's matches and results were the hot conversation topics during lunch break. It was such fun watching Karm organising the pools, keeping records of results and also inviting other colleagues to his house to watch a game.



When somebody found out that cars were one of Karm's passions, his advice was sought regarding some fault which, apparently, could not be easily fixed. Karm offered to call over to have a look and, eventually, he managed to solve the problem. That was the day when Karm found himself to be the Department's nominated chief technical advisor where cars are concerned.

He even enjoyed a good game of five-a-side, loved travelling and also took an active part in the fund-raising activities which we organised on a regular basis from time to time. Coupled with all this, Karm was a good listener, quick-witted, enjoyed being helpful and could put his hand to almost anything. With all these great gifts, it is not surprising that most of the girls could not help falling for this prince charming. If the whole truth must be told, even I had a secret admiration for him but, unlike the other girls at the office, I always managed to keep it to myself. And yet, although he was very kind and very gentle with all around him, as far as I knew, he never dated any of the female staff members.

I was quite confident that I knew Karm very well, both on a personal level and as a working colleague. But this changed suddenly one morning when he walked into my office and said, “Bongu Liz. Can I have a word with you, in private, please?”

He looked quite serious and I was not a little apprehensive. “Sure”, was my immediate reply while I led the way to a small room where we usually held interviews. I pointed to a chair in front of me and he sat down crossing his long legs. “I wish you to be the first person to know that I will be handing in my resignation. Seeing that I was taken aback and dumbfounded with this piece of news, he continued: “You see, after my parents passed away, I went to Rome for a short break. There, I got to know an Italian young lady and we have been corresponding since that time. She even comes over for a weekend break whenever that's possible. She is a doctor and she occupies a very good position at the Gemelli Hospital in Rome. When we both realised that this is not just a passing fancy, we started thinking in terms of turning the relationship into something more permanent. I have now decided to go to Rome where I have already found a

post as a teacher of English. If things continue to move in the right direction, I will then look at other options for an even better job.”

I did not know what to say. He was a fantastic colleague; hardworking and possessing a pleasant personality. Couldn't he have chosen a Maltese girl? Was there no one to match this Italian paragon? Somehow, I managed to rein in my feelings and said: “Karm, this news certainly comes as a surprise and I cannot say that it is a pleasant one; at least, as far as I am concerned. I will be very sorry to lose you. However, I wish you all the very best of luck and all the happiness which you most certainly deserve.” Eventually, Karm worked his notice, a farewell party was organised and goodbyes were said but, when he actually left, everyone knew that life at the office would never be the same again.

It was ten years later, when I decided to take a trip to Italy, that I next saw him. One evening, I was in Piazza Navona sipping a good Italian coffee at one of the many coffee shops that line the square when I felt a light tap on my shoulder. I turned around and there, right in front of me, was a tall white-haired guy with twinkling blue eyes smiling down at me. “Liz?” he asked.

“I can't believe it. You can't be Karm!” was my reply. I opened my arms wide and gave him a big teddy bear hug. The amazement and the pleasant surprise of seeing Karm again after so many years were so great that I totally ignored the two persons who accompanied him.

He introduced the woman standing and smiling next to him as his wife, Maria, while the young girl was their daughter, Rosa whom he had named after his beloved mother. I invited them to join me at the table. They accepted my invitation and, as we chatted along, I learnt that, within a year from his arriving in Italy, he had married Maria and had then managed to get a job with a renowned company as a financial controller. As their apartment was not far from Piazza Navona, they even asked me over for dinner to savour some of Maria's excellent Italian specialities.

Leaving their home that evening, I realised that, even if you feel that you are very close to a person with whom you, basically, spend a good part of the day, you can never say that you know him, or her, very well as everyone of us has that own bit of private life which is not always for sharing.

Appell

Il-Kunsill Nazzjonali tal-Anzjani jippubblika din ir-rivista, *L-Anzjani Llum*, kull tliet xhur. Din ir-rivista mill-anzjani għall-anzjani u li għandha ċirkolazzjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha, (tal-Gvern, tal-Privat u tal-Knisja), kif ukoll għadd ta' anzjani abbonati.

Permezz ta' din ir-rivista li hija ta' interess u ta' tagħrif siewi għall-anzjani, ahna ninkoraġġixxu lill-anzjani kollha biex ikunu dejjem aktar attivi, kemm fizikament kif ukoll mentalment.

Għaldaqstant, napprezzaw hafna jekk tagħtuna donazzjoni biex ingibulkom messagġ promozzjonali f'din ir-rivista halli l-iskop fejjiedi tal-Kunsill ikun jista' jkompli jintlahaq.

Għall aktar tagħrif fuq il-Kunsill wiehed jista' jidhol fil-Website - www.kna.org.mt, fejn issibu aktar rivisti li hargu fil-passat u informazzjonijiet utili għalikom.


Grazzi bil-quddiem

Nirringrazzjaw lil dawn is-Sinjuri li semghu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

JH minn San Ġwann - €20

Is-Sur Alfred Conti Borda (Mosta) - €20

L-Editur



TISLIBA

Nru.115

Minn Albert Howard Madiona

Mimdudin:

- 1. Animal felin Domestiku (6)
- 5. Tahlita ta' qatran u ramel (6)
- 10. Nemla Ingliza din (3)
- 12. Borma mhawda din? (5)
- 14. Kull mekkaniżmu li jhaddem (5)
- 15. Animalali tal-bahar li mal-mess jaharqu (4)
- 16. Newwel; Qassam (2)
- 17. Nieqes minn imgieba tajba (5)
- 19. Insett zghir li jghammar fi qtajja taht l-art (5)
- 22. Xoghol li waqa' b'lura (8)
- 24.Baba (3)
- 25. Qatgha hbieb (6)
- 28. Issopona; Induna (5)
- 31. Isem ta' raġel maghruf bhala tal-Gharb (5)
- 33. Ghandu pil fin (7)
- 35. Patri mhawwa?! (5)
- 37. United Nations (1.1)
- 38. Mohhu hemm; Qed isegwi (6)
- 39. Biżbetika; Żorra (5)

Weqfin:

- 2. Isem tal-ewwel President ta' Malta (5)
- 3. Tramm ingliz! (4)
- 4. Libsa sewda li jilbes qassis (7)
- 6. Habta (5)
- 7. Kunjom Malti ta' salvinu! (6)
- 8. Aktar minn żarbun wiehed (6)
- 9. Wahda mill-erba' rkejjen fi grawnd (6)
- 11. Lewża Ingliza din (3)
- 13. Tfaqigh tal-idejn b'sinjal ta' ferh (7)
- 18. Massaġġar; Tiċpis (4)
- 20. Temp ikrah (7)
- 21. Nofs elieġa (3)
- 23. Hekk hu; Verament (9)
- 26. Il-lampa tas-sahhar (6)
- 27. Biċċa ghamara b'żewġ bibien (6)
- 29. Mwaqqa'; Distrutt (6)
- 30. Żaghżugh (6)
- 32. Trasparenti; Mhux skur (3)
- 34. Irrabjat; Fastidjat (5)
- 36. Frott iswed bnin (3)

Premju: It-tislibiet tajbin li nircievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju ghat-tisliba numru 114 intrebah mis-Sur Paul Zammit – Fgura, Prosit!

Soluzzjoni tat-tisliba tal-harga numru 114

Mimdudin: 1. destin, 5. operat, 10. nir, 12. truxa, 14. ardit, 15. frar, 16. si, 17. abbli, 19. ahjar, 22. indurata, 24. ara, 25. estrem, 28. stuta, 31. spara, 33. tremend, 35. ismek, 37. sa, 38. tenent u 39. btala.

Weqfin: 2. evita, 3. tina, 4. nordici, 6. pruwa, 7. tajbien, 8. mahfra, 9. attard, 11. irs, 13. arbitru, 18. qrar, 20. jassari, 21. art, 23. rassenjat, 26. muzika, 27. xettru, 29. addoċċ, 30. aspett, 32 arm, u 34. ellul



BONNICI'S PRESS
Est. 1924
Digital & Offset Printing

36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnici@gmail.com

Emi Bingo Sheets

Tel: 2122 8138 Mob: 9987 0603



Titwiliet Ghawdxin

Kitba ta' Antoine Vassallo minn Victoria, Għawdex

Gżira ohra

Mhux kulhadd japprezza li, amministrattivament, Kemmuna taghmel m'Ghawdex. Anzi, fil-fatt, ma' Ghajnsielem ghax taqa' taht ir-responsabbiltà tal-Kunsill Lokali u tal-parroċċa t'hemmhekk.

Biex nibda minn tal-ahhar, l-Arċipriet ghandu f'idejh, direttament jew le, il-knejjes parrokkjali Ta' Loretu, (dik kurrenti u l-qadima), dik dedikata lill-Madonna ta' Lourdes, (fejn jiltaqghu l-kommunità Taljana), dik tal-Frangiskani Ta' Ġiezu, (ta' Sant' Antnin), u, appuntu, il-kappella fuq Kemmuna maghrufa bhala Ta' Santa Marija li ghandha dedikazzjoni pjuttost unika: ir-Ritorn tal-Familja Mqaddsa mill-Eġittu. Imma nafu li, qabel, kellha titlu iehor: dak Tal-Lunzjata.

Žgur li din id-daqsxejn ta' knisja tmur lura ghal kmieni fis-seklu sbatax. Madankollu, fil-mużew ta' Greenwich teżisti mappa għall-baħħara li turi kappella fuq dil-gżira u, allura, nistghu ntawlu l-istorja b'mijiet ta' snin ohra.

Niġu ghal żmienna. Il-mibki Dun Karm Xerri ghamel 'il fuq minn hamsin sena jaqsam fuq id-dghajsa tieghu biex jaqdi lill-kommunità limitata ta' abitanti ta' Kemmuna li, magghom, trid iżżid ukoll it-turisti, lokali u barranin, kif ukoll il-haddiema f'din l-industrija. Ta' min isemmi tradizzjoni gustuża li, meta r-rih ma kienx jippermetti, il-ftit familji li kienu jghixu fuq Kemmuna kienu jterruq lejn il-blat Tal-Hmara f'Kemmuna biex, minn hemm, isegwu l-quddiesa tal-obbligu li tkun qed issir fil-kappella Tal-Blat fuq Hondoq ir-Rummien, fil-limiti tal-Qala.

Prova ohra tal-qedem ta' din il-knisja nsibuha fil-mod kif inhi minn ġewwa, b'separazzjoni bejn il-presbiterju u l-insara li tikkonferma l-origini orjentali, jew tal-Ortodossi, ghax nimmagina li hawn qed naraw x'fadal mill-ikonostasi. M'jiniex ser nidhol fl-irqaqat tal-armar li nistghu ninnotaw, inkluzi statwi. Naghlaq billi nikkonferma li, fis-sajf, reġghet bdiet issir festa tradizzjonali, saħansitra, bil-banda.

Sintendi, Kemmuna toffri hafna iktar affarijiet ta' interess, mibnjin u naturali, anki, jekk f'dar-rigward, jidhirli li llaxkajna wisq. Nibda bit-Torri li, wara bosta attentati biex tinholoq difiża xierqa, kien biss fl-1618 li l-Granmastru Wignacourt inkluda din il-gżira fis-sensiela ta' fortifikazzjonijiet. L-istoriċi donnhom jahsbu li l-perit kien l-inġinier militari Vitor Cassar. Li hu ċert hu li ntagħżlet naha addattata, Ras l-Irqiqa, f'gholi ta' xi tmenin metru minn wiċċ il-baħar.

Il-hitan, hoxnin sa tmintax-il pied, joffru wens anki lil mitt ruh flimkien ma' xi żwiemel ukoll. Fil-fatt, maż-żmien, ftit ftit, dan it-torri beda jintuża anki bhala villegġjatura. Kemmuna saret popolari għall-kaċċa tal-fniek u anki fuq dan hemm hafna x'tghid ukoll.

Imma t-torri ta' Santa Marija serva ghal skopijiet ohra matul perijodi sussegwenti: bhala habs, fir-reżistenza kontra l-Franċiżi, għall-kenn tal-bhejjem u waqt iż-żewġ Gwerer Dinjija. Fl-1982, użawh il-Forzi Armati biex jghassu kontra l-kuntrabandu u l-kaċċa illegali tal-ghasafar minn fuq il-baħar. Imbagħad, ghoxrin sena wara, intuża bhala *Chateau d'If* fil-film internazzjonali, Il-Konti ta' Montekristo, bl-attur Jim Caviezel. U allura din il-varjetà kollha wasslet għall-bżonn ovvju ta' restawr; biċċa xogħol kbira li dahlet għaliha Din l-Art Helwa u, issa, qed iżommuh miftuh.


Wara li nsemmi t-Trunċiera u l-Lazzarett, inhares b'mod iktar ġenerali billi nghid li l-isem ta' Kemmuna, x'aktarx, li origina mill-forma li tfakkrek fiż-żerriegħa li ġġib l-istess isem. Hekk jew hekk, il-biedja kellha importanza qawwiya u pprovdiet għall-ghajxien ta' numru mdaqqs ta' familji. Imma llum, dan l-aspett nistghu ninsewh ghax issa m'ghadx hemm abitanti godda jghixu hemmhekk.

M'jiniex se naghmel xi lista tal-inhawi li verament jghaġġbuk. Anki Bejn il-Kmiemen biss kien ikun biżżejjed! Il-*Blue Lagoon* toffri opportunitajiet għall-ghawm, sajd taht wiċċ il-baħar u sigħat twal tilghaq ix-xemx. Imbagħad, tista' tersaq lejn il-Bajja ta' San Niklaw, jew ir-Ramla ta' Santa Marija. Dwar lukandi, ma nghid xejn peress li, bhalissa, għaddejnin diskussjonijiet dwar proposti ta' żviluppi godda.

Lanqas għandna ninjoraw il-fatt li Kemmuna hija riserva naturali tal-ghasafar. Il-gżira hija sinjura ġmielha fil-flora u l-fawna u, allura, žgur li jixirqilha iktar rispettt. L-istorja tagħha tvarja minn ċentru għat-trobbija tal-hnieżer għal sett tal-iffilmjar.

Għal-lum nispiċċa billi nirriferi għal dak li nghoddu bhala żball umoristiku fl-emenda tal-Kostituzzjoni li riedet teskludi li Ghawdex jinqasam bejn distretti elettorali. Kif inkitbet, mhux Kemmuna biss taghmel m'Ghawdex imma l-gzejjer l-ohrajn kollha, (hlief Malta stess), u, allura, anki, pereżempju, Filfla wkoll. Nikkwota: "Ghawdex flimkien mal-gzejjer tal-Arċipelagu Malti minbarra l-Gżira ta' Malta."





Pitturi famużi

Kitba ta' Vincent Piccinino

Pierre-Auguste Renoir 1841 – 1919

Pierre-Auguste Renoir twieled f' *Limoges*, fi Franza. Missieru kien hajjat medjokri li, fl-1844, iddeċieda li jitleaq bil-familja b'kollox lejn Pariġi jfittex prospetti ahjar ta' xoghol. Ghalkemm iċ-ċkejken Renoir kellu ġibda naturali ghat-tpiġija, iktar kien jidher li kellu talent għall-kant. Kien inkoraġġit mis-Surmast li kien jiehu hsieb il-kor tal-knisja; hadd hlief Charles Gounod, il-kompożitur Franċiż tal-*Faust* u opri ohrajn.

Imma, minhabba l-qagħda finanzjarja xejn sabiha tal-familja, Pierre-Auguste kellu jieqaf jattendi l-lezzjonijiet tal-mużika u, ta' tlettax-il sena, beda apprentistat ma' fabbrika tal-porċellana.

Minkejja li kellu talent għal dan it-tip ta' xoghol, Renoir ma tantx kien kuntent bih u, kull meta kien ikollu ftit hin hieles, kien ifittex refuġju fis-swali tal-*Louvre*, jammira x-xogħlijiet tal-artisti l-kbar li ġew qablu. Il-proprietarju tal-fabbrika għaraf it-talent ta' Renoir, tkellem mal-familja tiegħu u Pierre-Auguste beda jiehu l-lezzjonijiet halli jipprepara ruhu biex jidhol fl-Iskola tal-Belle Arti ta' Pariġi.

Fl-1862, beda jistudja l-arti u, fost ohrajn, iltaqa' u għamel hbieb ma' Alfred Sisley u ma' Claude Monet. Dak kien żmien meta Renoir lanqas biss kien ikollu flus biżżejjed biex jixtri l-istoċċijiet taż-żebgħa. Iktar tard, lejn l-ahhar tas-sittinijiet tas-seklu 1800, waqt li kienu jpingu flimkien barra fil-berah, Renoir u siehbu Monet skoprew li l-kuluri tad-dellijiet mhumieq suwed jew kannella, kif kienu jahsbu qabel, imma huma rifless tal-kuluri tal-oġġetti li jkun hemm fil-qrib; effett illum magħruf bhala riflessjoni diffuza.



Pierre-Auguste Renoir kien ispirat hafna minn Camille Pissarro u minn Édouard Manet. Wara sensiela ta' rifjuti għall-wiri fil-*Paris Salon*, Renoir beda jesebixxi x-xogħlijiet tiegħu ma' Monet, Sisley u Pissarro flimkien ma' ohrajn. Matul hajtu, Renoir pinga mal-erbat elef kwadru. Dak intitolat *Pont-Neuf*, pingieh fl-1872. Il-kwadru *Dance at Le Moulin la Galette* kien esebit fl-1876 filwaqt li *Two Sisters on the Terrace* u *Luncheon of the Boating Party* huma tal-1881.

F'dik is-sena stess, Renoir l-ewwel ivvjaġġa lejn l-Alġerija u, imbagħad, mar Madrid biex jara x-xogħlijiet ta' Diego Velazquez. Wara, mar ukoll l-Italja halli jkun jista' jara l-kapolavuri ta' Titian ġewwa Firenze kif ukoll dawk ta' Raffaello ġewwa Ruma. Fil-15 ta' Jannar tal-1882, Renoir iltaqa' mal-kompożitur Richard Wagner u pinga l-*portrat* tiegħu f'hamsa u tletin minuta.

Meta kiber, Renoir beda jbat mill-artrite imma baqa' jpingi xorta wahda anki wara li l-artrite llimitatlu l-movimenti tas-swaba' ta' jdejh b'mod sever. Imma l-ghidut li, meta kiber, kien ipiġi permezz ta' pinzell imwahal mas-swaba' diformati u ggrunċjati ta' jdejh mhuwix minnu. Renoir baqa' kapaċi jżomm il-pinzell bejn subghajh sal-ahhar, għalkemm kellu bżonn assistent biex ipoġġihulu f'idu. Mistoqsi għala baqa' jpingi minkejja l-uġiegh, Renoir qalilhom: "L-uġiegh jghaddi imma s-sbuhija tibqa'!"



Pierre-Auguste Renoir halla din id-dinja fit-3 ta' Diċembru tal-1919, fl-età ta' tmienja u sebghin sena.